

bRihatpArAsharahorAshAstramh 31-40

——
ಬೃಹತ್ಪಾರಾಶರಹೋರಾಶಾಸ್ತ್ರಂ 31-40

——
Document Information



Text title : bRihatpArAsharahorAshAstram.h 31-40

File name : par3140.itx

Category : jyotisha, sociology_astrology, bRihatpArAshara

Location : doc_z_misc_sociology_astrology

Transliterated by : Ahto Jarve ajarve at fms30.cca.rockwell.com

Proofread by : Ahto Jarve ajarve at fms30.cca.rockwell.com

Latest update : November 1, 2010

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 14, 2022

sanskritdocuments.org



ಬೃಹತ್ಪಾರಾಶರಹೋರಾಶಾಸ್ತ್ರಂ 31-40



ಅಧಾಸರ್ಗಲಾಧ್ಯಾಯಃ .. 31..
ಭಗವಾನ್ ಯಾಸರ್ಗಲಾ ಪ್ರೋಕ್ತಾ ಶುಭದಾ ಭವತಾಸಧುನಾ .
ತಾಮಹಂ ಸೋತುಮಿಚ್ಛಾಮಿ ಸಲಕ್ಷಣಫಲಂ ಮುನೇ .. 1..
ಮೈತ್ರೇಯ ಸಾರ್ಗಲಾ ನಾಮ ಯಯಾ ಭಾವಫಲಂ ದೃಢಂ .
ಸ್ಥಿರಂ ಖೇಟಫಲಂ ಚ ಸ್ಯಾತ್ ಸಾಸಧುನಾ ಕಧ್ಯತೇ ಮಯಾ .. 2..
ಚತುರ್ಥೇ ಚ ಧನೇ ಲಾಭೇ ಗ್ರಹೇ ಜ್ಞೇಯಾ ತದರ್ಗಲಾ .
ತದ್ಬಾಧಕಾಃ ಕ್ರಮಾತ್ ಖೇಟಾ ವ್ಯೋಮರಿಷ್ಟತೃತೀಯಗಾಃ .. 3..
ನಿರ್ಬಲಾ ನ್ಯೂನಸಂಖ್ಯಾ ವಾ ಬಾಧಕಾ ನೈವ ಸಮ್ಮತಾಃ .
ತೃತೀಯೇ ವ್ಯಾಧಿಕಾಃ ಪಾಪಾ ಯತ್ರ ಮೈತ್ರೇಯ ಬಾಧಕಾಃ .. 4..
ತತ್ರಾಪಿ ಚಾರ್ಗಲಾ ಜ್ಞೇಯಾ ವಿಪರೀತಾ ದ್ವಿಜೋತ್ತಮ .
ತಥಾಪಿ ಖೇಟಭಾವಾನಾಂ ಫಲಮರ್ಗಲಿತಂ ವಿದುಃ .. 5..
ಪಂಚಮಂ ಚಾರ್ಗಲಾಸ್ಥಾನಂ ನವಮಂ ತದ್ವಿರೋಧಕೃತ್ .
ತಮೋಗ್ರಹಭವಾ ಸಾ ಚ ವ್ಯತ್ಯಯಾಜ್ ಜ್ಞಾಯತೇ ದ್ವಿಜ .. 6..
ಏಕಗ್ರಹಾ ಕನಿಷ್ಠಾ ಸಾ ದ್ವಿಗ್ರಹಾ ಮಧ್ಯಮಾ ಸ್ಮೃತಾ .
ಅರ್ಗಲಾ ದ್ವ್ಯಧಿಕೋತ್ಪನ್ನಾ ಮುನಿಭಿಃ ಕಥಿತೋತ್ತಮಾ .. 7..
ರಾಶಿತೋ ಗ್ರಹತಶ್ಚಾಪಿ ವಿಜ್ಞೇಯಾ ದ್ವಿವಿಧಾಸರ್ಗಲಾ .
ನಿರ್ಬಾಧಕಾ ಸುಫಲದಾ ವಿಫಲಾ ಚ ಸಬಾಧಕಾ .. 8..
ಯತ್ರ ರಾಶೌ ಸ್ಥಿತಃ ಖೇಟಸ್ತಸ್ಯ ಪಾಕಾಂತರಂ ಯದಾ .
ತಸ್ಮಿನ್ ಕಾಲೇ ಫಲಂ ಜ್ಞೇಯಂ ನಿರ್ವಿಶಂಕಂ ದ್ವಿಜೋತ್ತಮ .. 9..
ಅರ್ಗಲಾಂ ಪ್ರತಿಬಂಧಂಚ ಕಥಮಾಂಘ್ರಿಚತುರ್ಥಯೋಃ .
ದ್ವಿತ್ಯಂಘ್ರಯೋಶ್ಚ ಮಿಥೋ ವಿಪ್ರ ಚಿಂತಯೇದಿತಿ ಮೇ ಮತಂ .. 10..
ಪದೇ ಲಗ್ನೇ ಮದೇ ವಾಪಿ ನಿರಾಭಾಸಾರ್ಗಲಾ ಯದಾ .
ತದಾ ಜಾತೋಽತಿವಿಖ್ಯಾತೋ ಬಹುಭಾಗ್ಯಯುತೋ ಭವೇತ್ .. 11..
ಯಸ್ಯ ಪಾಪಃ ಶುಭೋ ವಾಪಿ ಗ್ರಹಸ್ತಿಷ್ಠೇತ್ ಶುಭಾರ್ಗಲೇ .
ತೇನ ದ್ರಷ್ಟೇಕ್ಷಿತಂ ಲಗ್ನಂ ಪ್ರಾಬಲ್ಯಾಯೋಪಕಲ್ಪ್ಯತೇ .. 12..
ಸಾರ್ಗಲೇ ಚ ಧನೇ ವಿಪ್ರ ಧನಧಾನ್ಯಸಮನ್ವಿತಃ .

ತೃತೀಯೇ ಸೋದರಾದೀನಾಂ ಸುಖಮುಕ್ತಂ ಮನೀಷಿಭಿಃ .. 13..
 ಚತುರ್ಥೇ ಸಾರ್ಗಲೇ ಗೇಹಪಶುಬಂಧುಕುಲೈರ್ಯುತಃ .
 ಪಂಚಮೇ ಪುತ್ರಪೌತ್ರಾದಿಸಂಯುತೋ ಬುದ್ಧಿಮಾನರಃ .. 14..
 ಷಷ್ಠೇ ರಿಪುಭಯಂ ಕಾಮೇ ಧನದಾರಸುಖಂ ಬಹು .
 ಅಷ್ಟಮೇ ಜಾಯತೇ ಕಷ್ಟಂ ಧರ್ಮೇ ಭಾಗ್ಯೋದಯೋ ಭವೇತ್ .. 15..
 ದಶಮೇ ರಾಜಸಮ್ಮಾನಂ ಲಾಭೇ ಲಾಭಸಮನ್ವಿತಃ .
 ಸಾರ್ಗಲೇ ಚ ವ್ಯಯೇ ವಿಪ್ರ ವ್ಯಯಾಧಿಕ್ಯಂ ಪ್ರಜಾಯತೇ .. 16..
 ಶುಭಗ್ರಹಾರ್ಗಲಾಯಾಂ ತು ಸೌಖ್ಯಂ ಬಹುವಿಧಂ ಭವೇತ್ .
 ಮಧ್ಯಂ ಪಾಪಾರ್ಗಲಾಯಾಂ ಚ ಮಿಶ್ರಾಯಾಮಪಿ ಚೋತ್ತಮಂ .. 17..
 ಲಗ್ನಪಂಚಮಭಾಗ್ಯೇಷು ಸಾರ್ಗಲೇಷು ದ್ವಿಜೋತ್ತಮ .
 ಜಾತಶ್ಚ ಜಾಯತೇ ರಾಜಾ ಭಾಗ್ಯವಾನ್ ನಾತ್ರ ಸಂಶಯಃ .. 18..

ಅಥ ಕಾರಕಾಧ್ಯಾಯಃ .. 32..
 ಅಧಾಽಹಂ ಸಂಪ್ರವಕ್ಷ್ಯಾಮಿ ಗ್ರಹಾನಾತ್ಮಾದಿಕಾರಕಾನ್ .
 ಸಪ್ತರವ್ಯಾದಿಶನ್ಯಂತಾನ್ ರಾಹ್ವಂತಾನ್ ವಾಽಷ್ಟಸಂಖ್ಯಕಾನ್ .. 1..
 ಅಂಶೈಃ ಸಮೌಗ್ನಹೌ ದ್ವೌ ಚೇದ್ರಾಹ್ವಂತನ್ ಚಿಂತಯೇತ್ ತದಾ .
 ಸಪ್ತವ ಕಾರಕಾನೇವಂ ಕೇಚಿದಷ್ಟೌ ಪ್ರಚಕ್ಷತೇ .. 2..
 ಅತ್ಮಾ ಸೂರ್ಯಾದಿಖೇಟಾನಾಂ ಮಧ್ಯೇ ಹ್ಯಂಶಾಧಿಕೋ ಗ್ರಹಃ .
 ಅಂಶಸಾಮ್ಯೇ ಕಲಾಧಿಕ್ಯಾತ್ ತತ್ಸಾಮ್ಯೇ ವಿಕಲಾಧಿಕಃ .. 3..
 ಬುಧೌ ರಾಶಿಕಲಾಧಿಕ್ಯತ್ ಗ್ರಾಹ್ವೋ ನೈವಾತ್ಮಕಾರಕಃ .
 ಅಂಶಾಧಿಕಃ ಕಾರಕಃ ಸ್ಯಾದಲ್ಪಭಾಗೋಽನ್ಯಕಾರಕಃ .. 4..
 ಮಧ್ಯಾಂಶೋ ಮಧ್ಯಖೇಟಃ ಸ್ಯಾದುಪಖೇಟಃ ಸ ಏವ ಹಿ .
 ವಿಲೋಮಗಮನಾದ್ರಾಹೋರಂಶಾಃ ಶೋಧ್ಯಾಃ ಖವಕ್ಷಿತಃ .. 5..
 ಅಂಶಕ್ರಮಾದಧೋಽಧಃಸ್ಥಾಶ್ಚರಾಖ್ಯಾಃ ಕಾರಕಾ ಇತಿ .
 ಆತ್ಮಾಖ್ಯಕಾರಕಸ್ತೇಷು ಪ್ರಧಾನಂ ಕಥ್ಯತೇ ದ್ವಿಜ .. 6..
 ಸ ಏವ ಜಾತಕಾಧೀಶೋ ವಿಜ್ಞೇಯೋ ದ್ವಿಜಸತ್ತಮ .
 ಯಥಾ ಭೂಮೌ ಪ್ರಸಿದ್ಧೋಽಸ್ತಿ ನರಾಣಾಂ ಕ್ಷಿತಿಪಾಲಕಃ .. 7..
 ಸರ್ವವಾರ್ತಾಧಿಕಾರೀ ಚ ಬಂಧಕೃನ್ಮೋಕ್ಷಕೃತ್ ತಥಾ .. 8..
 ಯಥಾ ರಾಜಾಜ್ಞಯಾ ವಿಪ್ರಾ ಪುತ್ರಾಮಾತ್ಯಾದಯೋ ಜನಾಃ .
 ಸಮರ್ಥಾ ಲೋಕಕಾರ್ಯೇಷು ತಥೈವಾನ್ಯೇಪಿ ಕಾರಕಾಃ .. 9..
 ಆತ್ಮಾನುಕೂಲಮೇವಾತ್ರ ಭವಂತಿ ಫಲದಾಯಕಃ .
 ಪ್ರತಿಕೂಲೇ ಯಥಾ ಭೂಪೇ ಸರ್ವೇಽಮಾತ್ಯಾದಯೋ ದ್ವಿಜ .. 10..

ಕರ್ಯ ಕರ್ತುಂ ಮನುಷ್ಯಾನಾಂ ನ ಸಮರ್ಥಾ ಭವಂತಿ ಹಿ .
 ತಥಾಸ್ತತ್ಕಾರಕೇ ಕ್ರೂರೇ ನಾನ್ಯೇ ಸ್ವಶುಭದಾಯಕಃ .. 11..
 ಅನುಕೂಲೇ ನೃಪೇ ಯದ್ವತ್ ಸರ್ವೇಮಾತ್ಯಾದಯೋ ದ್ವಿಜ .
 ನಾಶುಭಂ ಕುರ್ವತೇ ತದ್ವನಾನ್ಯೇ ಸ್ವಾಶುಭದಾಯಕಾಃ .. 12..
 ಆತ್ಮಾಕಾರಕಭಾಗೇಭ್ಯೋ ನ್ಯೂನಾಂಶೋಮಾತ್ಯಕಾರಕಃ .
 ತಸ್ಮಾನ್ನ್ಯೂನಾಂಶಕೋ ಭ್ರಾತಾ ತನ್ನ್ಯೂನೋಮಾತ್ಯಸಂಜ್ಞಕಃ .. 13..
 ತನ್ನ್ಯೂನಾಂಶಃ ಪಿತಾತಸ್ಮಾದಲ್ಪಾಂಶಃ ಪುತ್ರಕಾರಕಃ .
 ಪುತ್ರಾನ್ನ್ಯೂನಾಂಶಕೋ ಜ್ಞತಿರ್ಜ್ಞಾತೇನ್ನ್ಯೂನಾಂಶಕೋ ಹಿ ಯಃ .. 14..
 ಸ ದಾರಕಾರಕೋ ಜ್ಞೇಯೋ ನಿರ್ವಿಶಂಕೇ ದ್ವಿಜೋತ್ತಮ .
 ಚರಾಖ್ಯಕಾರಲಾ ಏತೇ ಬ್ರಾಹ್ಮಣಾ ಕಥಿತಾಃ ಪುರಾ .. 15..
 ಮಾತೃಕಾರಕಮೇವಾನ್ಯೇ ವದಂತಿ ಸುತಕಾರಕಂ .
 ದ್ವೌ ಗ್ರಹೌ ಭಾಗತುಲ್ಯೌ ಚೇಜ್ಜಾಯೇತಾಂ ಯಸ್ಯ ಜನ್ಮನಿ .. 16..
 ತದಗ್ರಕಾರಕಸ್ಯೈವಂ ಲೋಪೋ ಜ್ಞೇಯೋ ದ್ವಿಜೋತ್ತಮ .
 ಸ್ಥಿರಕಾರಕವಶಾತ್ಸ್ಯ ಫಲಂ ಜ್ಞೇಯಂ ಶುಭಾಶುಭಂ .. 17..
 ಅಧುನಾ ಸಂಪ್ರವಕ್ಷ್ಯಾಮಿ ಸ್ಥಿರಾಖ್ಯಾನ್ ಕರಕಗ್ರಹಾನ್ .
 ಸ ಪಿತೃಕಾರಕೋ ಜ್ಞೇಯೋ ಯೋ ಬಲೀ ರವಿಶುಕ್ರಯೋಃ .. 18..
 ಚಂದ್ರಾರಯೋರ್ಬಲೀ ಖೇಟೋ ಮಾತೃಕಾರಕ ಉಚ್ಯತೇ .
 ಭೌಮತೋ ಭಗಿನೀ ಶ್ಯಾಲಃ ಕನೀಯಾನ್ ಜನನೀತ್ಯಪಿ .. 19..
 ಬುಧಾನ್ಮಾತೃಸಜಾತೀಯಾ ಮಾತುಲಾದ್ಯಾಶ್ಚ ಬಾಂಧವಾಃ .
 ಗುರೋಃ ಪಿತಾಮಹಃ ಶುಕ್ರಾತ್ ಪಿತಃ ಪುತ್ರಃ ಶನೈಶ್ಚರಾತ್ .. 20..
 ವಿಪ್ರಾಂತೇವಾಸಿನಃ ಪತ್ನೀ ಪಿತರೌ ಶ್ವಶುರೌ ತಥಾ .
 ಮಾತಾಮಹಾದಯಶ್ಚಿಂತ್ಯಾ ಏತೇ ಚ ಸ್ಥಿರಕಾರಕಾ .. 21..
 ಅಧಾಸಹಂ ಕಾರಕಾನ್ ವಕ್ಷ್ಯೇ ಖೇಟಭಾವವಶಾದ್ವಿಜ .
 ರವಿತಃ ಪುನ್-ಯಭೇ ತಾತಶ್ಚಂದ್ರಾನ್ಮಾತಾ ಚತುರ್ಥಕೇ .. 22..
 ಕುಜಾತ್ ತೃತೀಯತೋ ಭ್ರಾತಾ ಬುಧಾತ್ ಷಷ್ಠೇ ಚ ಮಾತುಲಃ .
 ದೇವೇಜ್ಯಾತ್ ಪಂಚಮಾತ್ ಪುತ್ರೋ ದಾರಾಃ ಶುಕ್ರಾಚ್ಚ ಸಪ್ತಮೇ .. 23..
 ಮಂದಾದಷ್ಟಮತೋ ಮೃತ್ಯುಃ ಪಿತ್ರಾದೀನಾಂ ವಿಚಿಂತಯೇತ್ .
 ಇತಿ ಸರ್ವ ವಿಚಾರ್ಯೈವ ಬುಧಸ್ತತ್ತತ್ ಫಲಂ ವದೇತ್ .. 24..
 ಅಧಾಸಹಂ ಸಂಪ್ರವಕ್ಷ್ಯಾಮಿ ಪ್ರಸಂಗಾದ್ಯೋಗಕಾರಕಾನ್ .
 ಖೇಟಾನ್ ಜನ್ಮನಿ ಜಾತಸ್ಯ ಮಿಶ್ರಃ ಸ್ಥಿತಿವಶಾದ್ ದ್ವಿಜ .. 25..
 ಸ್ವರ್ಕ್ಷೇ ಸ್ವೋಚ್ಛೇ ಚ ಮಿತ್ರರ್ಕ್ಷೇ ಮಿಥಃ ಕೇಂದ್ರಗತಾ ಗ್ರಹಾಃ .
 ತೇ ಸರ್ವೇ ಕಾರಕಾಸ್ತೇಷು ಕರ್ಮಗಸ್ತು ವಿಶೇಷತಃ .. 26..

ಯಥಾ ಲಗ್ನೇ ಸುಖೇ ಕಾಮೇ ಸ್ವೋಕ್ಷೋಚ್ಚಸ್ಥಾ ಗ್ರಹಾ ದ್ವಿಜ .
 ಭವಂತಿ ಕಾರಕಾಖ್ಯಾಸ್ತೇ ವಿಶೇಷೇಣ ಚ ಖೇ ಸ್ಥಿತಾಃ .. 27..
 ಸ್ವಮಿತ್ರೋಚ್ಚಕ್ಷಗೋ ಹೇತುರನ್ಯೋಽನ್ಯಂ ಯದಿ ಕೇಂದ್ರಗಃ .
 ಸುಹೃತ್ ತದ್ಗುಣಸಂಪನ್ನಃ ಸೋಽಪಿ ಕಾರಕ ಉಚ್ಯತೇ .. 28..
 ನೀಚಾನ್ವಯೇಽಪಿ ಯೋ ಜಾತಃ ವಿದ್ಯಮಾನೇ ಚ ಕಾರಕೇ .
 ಸೋಽಪಿ ರಾಜಮನೋ ವಿಪ್ರ ಧನವಾನ್ ಸುಖಸಂಯುತಃ .. 29..
 ರಾಜವಂಶಸಮುತ್ಪನ್ನೋ ರಾಜಾ ಭವತಿ ನಿಶ್ಚಯಾತ್ .
 ಏವಂ ಕುಲಾನುಸಾರೇಣ ಕಾರಕೇಭ್ಯಃ ಫಲಂ ವದೇತ್ .. 30..
 ಅಧಾಽಹಂ ಸಂಪ್ರವಕ್ಷ್ಯಾಮಿ ವಿಶೇಷಂ ಭಾವಕಾರಕಾನ್ .
 ಜನಸ್ಯ ಜನ್ಮಲಗ್ನಂ ಯತ್ ವಿಂದ್ಯಾದಾತ್ಮಕಾರಕಂ .. 31..
 ಧನಭಾವಂ ವಿಜಾನೀಯಾದ್ ದಾರಕಾರಕಮೇವ ಹಿ .
 ಏಕಾದಶೇಽಗ್ರಜಾತಸ್ಯ ತೃತೀಯೇ ತು ಕನೀಯಸಃ .. 32..
 ಸುತೇ ಸುತಂ ವಿಜಾನೀಯಾತ್ ಪತ್ನೀಂ ಸಪ್ತಮಭಾವತಃ .
 ಸುತಭವೇ ಗ್ರಹೋ ಯಃ ಸ್ಯಾತ್ ಸೋಽಪಿ ಕಾರಕ ಉಚ್ಯತೇ .. 33..
 ಸೂರ್ಯೋ ಗುರುಃ ಕುಜಃ ಸೋಮೋ ಗುರುರ್ಭೌಭಃ ಸಿತಃ ಶನಿಃ .
 ಗುರುಶ್ಚಂದ್ರಸುತೋ ಜೀವೋ ಮಂದಶ್ಚ ಭವಕಾರಕಾಃ .. 34..
 ಪುನಸ್ತನ್ವಾದಯೋ ಭಾವಃ ಸ್ಥಾಪ್ಯಾಸ್ತೇಷಾಂ ಶುಭಾಶುಭಂ .
 ಲಾಭಸೃತೀಯೋ ರಂಧ್ರಶ್ಚ ಶತ್ರುಸಂಜ್ಞಧನವ್ಯಯಾಃ .. 35..
 ಏತೇ ಭಾವಾಃ ಸಮಾಖ್ಯಾತಾಃ ಕ್ರೂರಾಖ್ಯಾ ದ್ವಿಜಸತ್ತಮ .
 ಏಷಾಂ ಯೋಗೇನ ಯೋ ಭಾವಸ್ತಸ್ಯ ಹಾನಿಃ ಪ್ರಜಾಯತೇ .. 36..
 ಭಾವಾ ಭದ್ರಾಶ್ಚ ಕೇಂದ್ರಾರವ್ಯಾಃ ಕೋಣಾಖ್ಯೌ ದ್ವಿಜಸತ್ತಮ .
 ಏಷಾಂ ಸಂಯೋಗಮಾತ್ರೇಣ ಹ್ವಶುಭೋಽಪಿ ಶುಭೋ ಭವೇತ್ .. 37..

ಅಥ ಕಾರಕಾಂಶಫಲಾಧ್ಯಾಯಃ .. 33..

ಅಧಾಽಹಂ ಸಂಪ್ರವಕ್ಷ್ಯಾಮಿ ಕಾರಕಾಂಶಫಲಂ ದ್ವಿಜ .
 ಮೇಷಾದಿರಾಶಿಗೇ ಸ್ವಾಂಶೇ ಯಥಾವದ್ ಬ್ರಹ್ಮಭಾಷಿತಂ .. 1..
 ಗೃಹೇ ಮೂಷಕಮಾರ್ಜಾರಾ ಮೇಷಾಂಶೇ ಹ್ವಾತ್ಮಕಾರಕೇ .
 ಸದಾ ಭಯಪ್ರದಾ ವಿಪ್ರ ಪಾಪಯುಕ್ತೇ ವಿಶೇಷತಃ .. 2..
 ವೃಷಾಂಶಕಗತೇ ಸ್ವಸ್ಮಿನ್ ಸುಖದಾಶ್ಚ ಚತುಷ್ಟದಾಃ .
 ಮಿಥುನಾಂಶಗತೇ ತಸ್ಮಿನ್ ಕಂಡ್ವಾದಿವ್ಯಾಧಿಸಂಭವಃ .. 3..
 ಕರ್ಕಾಂಶೇ ಚ ಜಲಾದ್ಭೀತಿಃ ಸಿಮ್ನಾಂಶೇ ಶ್ವಪದಾದ್ಭಯಂ .

ಕಂಡೂಃ ಸೌಲ್ಯಂಚ ಕನ್ಯಾಂಶೇ ತಥಾ ವಹ್ನಿಕಣಾದ್ಭಯಂ .. 4..
 ತುಲಾಂಶೇ ಚ ವಣಿಗ್ ಜಾತೋ ವಸ್ತ್ರಾದಿನಿರ್ಮಿತೌ ಪಟುಃ .
 ಅಲ್ಯಂಶೇ ಸರ್ಪತೋ ಭೀತಿಃ ಪೀಡಾ ಮಾತುಃ ಪಯೋಧರೇ .. 5..
 ಧನುರಂಶೇ ಕ್ರಮಾದುಚ್ಚಾತ್ ಪತನಂ ವಾಹನಾದಪಿ .
 ಮರಕಾಂಶೇ ಜಲೋದ್ಭೂತೈರ್ಜಫಂತುಭಿಃ ಖೇಚರಸ್ತಥಾ .. 6..
 ಶಂಖಮುಕ್ತಾಪ್ರವಾಲಾದೈಲ್ಯಾಭೋ ಭವತಿ ನಿಶ್ಚಿತಃ .
 ಕುಂಭಾಂಶೇ ಚ ತಡಾಗಾದಿಕಾರಕೋ ಜಾಯತೇ ಜನಃ .. 7..
 ಮೀನಾಂಶೇ ಕಾರಕೇ ಜಾತೋ ಮುಕ್ತಿಭಾಗ್ ದ್ವಿಜಸತ್ತಮ .
 ನಾಸಶುಭಂ ಶುಭಸಂದೃಷ್ಟೇ ನ ಶುಭಂ ಪಾಪವೀಕ್ಷಿತೇ .. 8..
 ಕಾರಕಾಂಶೇ ಶುಭೇ ವಿಪ್ರ ಲಗ್ನಾಂಶೇ ಚ ಶುಭಗ್ರಹೇ .
 ಶುಭಸಂವೀಕ್ಷಿತೇ ಜಾತೋ ರಾಜಾ ಭವತಿ ನಿಶ್ಚಿತಃ .. 9..
 ಸ್ವಾಂಶಾಚ್ಛುಭಗ್ರಹಾಃ ಕೇಂದ್ರೇ ಕೋಣೇ ವಾ ಪಾಪವರ್ಜಿತಾಃ .
 ಧನವಿದ್ಯಾಯುತೋ ಜಾತೋ ಮಿಶ್ರೈರ್ಮಿಶ್ರಫಲಂ ವದೇದ್ .. 10..
 ಉಪಗ್ರಹೇ ಚ ವಿಪ್ರೇಂದ್ರ ಸ್ವೋಚ್ಚಸ್ವರ್ಷಂಸುಭರ್ಷಗೇ .
 ಪಾಪದೃಗ್ರಹಿತೇ ಚಾನ್ಯೇ ಕೈವಲ್ಯಂತಸ್ಯ ನಿರ್ದಿಶೇತ್ .. 11..
 ಚಂದ್ರಾಸರಭೃಗುವರ್ಗಸ್ಥ ಕಾರಕೇ ಪಾರದಾರಿಕಃ .
 ವಿಪರ್ಯಸ್ಥೇಽನ್ಯಥಾ ಜ್ಞೇಯಂ ಫಲಂ ಸರ್ವಂ ವಿಚಕ್ಷಣೈಃ .. 12..
 ಕಾರಕಾಂಶೇ ರವೌ ಜಾತೋ ರಾಜಕಾರ್ಯಪರೋ ದ್ವಿಜ .
 ಪೂರ್ಣೇಂದ್ರಾ ಭೋಗವಾನ್ ವಿದ್ವಾನ್ ಶುಕ್ರದೃಷ್ಟೇ ವಿಶೇಷತಃ .. 13..
 ಸ್ವಾಂಶೇ ಬಲಯುತೇ ಭೌಮೇ ಜಾತಃ ಕಂತಾಯುಘೀ ಭವೇತ್ .
 ವಹ್ನಿಜೀವೀ ನರೋ ವಾಸಪಿ ರಸವಾದೀ ಚ ಜಾಯತೇ .. 14..
 ಬುಧೇ ಬಲಯುತೇ ಸ್ವಾಂಶೇ ಕಲಾಶಿಲ್ಪವಿಚಕ್ಷನಃ .
 ವಾಣಿಜ್ಯಕುಶಲಶ್ಚಾಪಿ ಬುದ್ಧಿವಿದ್ಯಾಸಮನ್ವಿತಃ .. 15..
 ಸುಕರ್ಮಾ ಜ್ಞಾನನಿಷ್ಠಶ್ಚ ವೇದವಿತ್ ಸ್ವಾಂಶಗೇ ಗುರೌ .
 ಶುಕ್ರೇ ಶತೇಂದ್ರಿಯಃ ಕಾಮೀ ರಾಜಕೀತೋ ಭವೇನ್ನರಃ .. 16..
 ಶನೌ ಸ್ವಾಂಶಗತೇ ಜಾತಃ ಸ್ವಕುಲೋಚಿತಕರ್ಮಕೃತ್ .
 ರಾಹೌ ಚೌರಶ್ಚ ಧನುಷ್ಕೋ ಜಾತೋ ವಾ ಲೋಹಯಂತ್ರಕೃತ್ .. 17..
 ವಿಷವೈದ್ಯೋಽಥವಾ ವಿಪ್ರ ಜಾಯತೇ ನಾಸತ್ರ ಸಂಶಯಃ .
 ವ್ಯಯಹಾರೀ ಗಜಾದೀನಾಂ ಕೇತೌ ಚೌರಶ್ಚ ಜಾಯತೇ .. 18..
 ರವಿರಾಹೂ ಯದಾ ಸ್ವಾಂಶೇ ಸರ್ಪಾದ್ ಭೀತಿಃ ಪ್ರಜಾಯತೇ .
 ಶುಭದೃಷ್ಟೌ ಭಯಂ ನೈವ ಪಾಪದೃಷ್ಟೌ ಮೃತಿಭವೇತ್ .. 19..
 ಶುಭಷಡ್ವರ್ಗಸಂಯುಕ್ತೌ ವಿಷವೈದ್ಯೋ ಭವೇನ್ ತದಾ .

ಭೌಮೇಕ್ಷಿತೇ ಕಾರಕಾಂಶೇ ಭಾನುಸ್ವರ್ಭಾನುಸಂಯುತೇ .. 20..
 ಅನ್ಯಗ್ನಾ ನ ಪಶ್ಯಂತಿ ಸ್ವವೇಶ್ಮಪರದಾಹಕಃ .
 ತಸ್ಮಿನ್ ಬುಧೇಕ್ಷಿತೇ ಚಾಪಿ ವಹ್ನಿದೋ ನೈವ ಜಾಯತೇ .. 21..
 ಪಾಪಕ್ಷೇ ಗುರುಣಾ ದೃಷ್ಟೇ ಸಮೀಪಗೃಹದಾಹಕಃ .
 ಶುಕ್ರದೃಷ್ಟೇ ತು ವಿಪ್ರೇಂದ್ರ ಗೃಹದಾಹೋ ನ ಜಾಯತೇ .. 22..
 ಗುಲಿಕೇನ ಯುತೇ ಸ್ವಾಂಶೇ ಪೂರ್ಣಚಂದ್ರೇಣ ವೀಕ್ಷಿತೇ .
 ಚೌರೈರ್ಹೃತಧನೋ ಜಾತಃ ಸ್ವಯಂ ಚೌರೋಽಥವಾ ಭವೇತ್ .. 23..
 ಗೃಹಾದೃಷ್ಟೇ ಸಗುಲಿಕೇ ವಿಪದೋ ವಾ ವಿಷೈರ್ಹತಃ .
 ಬುಧದೃಷ್ಟೇ ಬೃಹದ್ವೀಜೋ ಜಾಯತೇ ನಾತ್ರ ಸಂಶಯಃ .. 24..
 ಸಕೇತೌ ಕಾರಕಾಂಶೇ ಚ ಪಾಪದೃಷ್ಟೇ ದ್ವಿಜೋತ್ತಮ .
 ಜಾತಸ್ಯ ಕರ್ಣರೋಗೋ ವಾ ಕರ್ಣಚ್ಛೇದಃ ಪ್ರಜಾಯತೇ .. 25..
 ಭೃಗುಪುತ್ರೇಕ್ಷಿತೇ ತಸ್ಮಿನ್ ದೀಕ್ಷಿತೋ ಜಾಯತೇ ಜನಃ .
 ಬುಧಾರ್ಕಿದೃಷ್ಟೇ ನಿರ್ವೀರ್ಯೋ ಜಾಯತೇ ಮಾನವೋ ಧ್ರುವಂ .. 26..
 ಬುಧಶುಕ್ರೇಕ್ಷಿತೇ ತಸ್ಮಿನ್ ದಾಸೀಪುತ್ರಃ ಪ್ರಜಾಯತೇ .
 ಪುನರ್ಭವಾಸುತೋ ವಾಪಿ ಜಾಯತೇ ನಾತ್ರ ಸಂಶಯಃ .. 27..
 ತಪಸ್ವೀ ಸನಿನಾ ದೃಷ್ಟೇ ಜಾತಃ ಪ್ರೇಷ್ಯೋಽಥವಾ ಭವೇತ್ .
 ಶನಿಮಾತ್ರೇಕ್ಷಿತೇ ತಸ್ಮಿನ್ ಜಾತಃ ಸಂನ್ಯಾಸಿವೇಷವಾನ್ .. 28..
 ರವಿಸುಕ್ರೇಕ್ಷಿತೇ ತಸ್ಮಿನ್ ರಾಜಪ್ರೇಷ್ಯೋ ಜನೋ ಭವೇತ್ .
 ಇತಿಸಂಕ್ಷೇಪತಃ ಪ್ರೋಕ್ತಂ ಕಾರಕಾಂಶಫಲಂ ದ್ವಿಜ .. 29..
 ಸ್ವಾಂಶಾದ್ಧನೇ ಚ ಶುಕ್ರಾರವಗೇ ಸ್ಯಾತ್ ಪಾರದಾರಿಕಃ .
 ತಯೋರ್ಧ್ಯುಗ್ಯೋಗತೋ ಜ್ಞೇಯಮಿದಮಾಮರಣಂ ಫಲಂ .. 30..
 ಕೇತೌ ತತ್ಪ್ರತಿಬಂಧಃ ಸ್ಯಾತ್ ಗುರೌ ತು ಸ್ತ್ರೈಣ ಏವ ಸಃ .
 ರಾಹೌ ಚಾರ್ಥನಿವೃತ್ತಿಃ ಸ್ಯಾತ್ ಕಾರಕಾಂಶಾದ್ ದ್ವಿತೀಯಗೇ .. 31..
 ಸ್ವಾಂಶಾತ್ ತೃತೀಯಗೇ ಪಾಪೇ ಜಾತಃ ಶೂರಃ ಪ್ರತಾಪವಾನ್ .
 ತಸ್ಮಿನ್ ಶುಭಗ್ರಹೇ ಜಾತಃ ಕಾತರೋ ನಾತ್ರ ಸಂಶಯಃ .. 32..
 ಸ್ವಾಂಶಾಚ್ಚತುರ್ಥಭಾವೇ ತು ಚಂದ್ರಶುಕ್ರಯುತೇಕ್ಷಿತೇ .
 ತತ್ರ ವಾ ಸ್ವೋಚ್ಚಗೇ ಖೇಟೇ ಜಾತಃ ಪ್ರಾಸಾದವಾನ್ ಭವೇತ್ .. 33..
 ಶನಿರಾಹುಯುತೇ ತಸ್ಮೈನ್ ಜಾತಸ್ಯ ಚ ಶಿಲಾಗೃಹಂ .
 ಐಷ್ಟಿಕಂ ಕುಜಕೇತುಭ್ಯಾಂ ಗುರುಣಾ ದಾರವಂ ಗೃಹಂ .. 34..
 ತಾರ್ಣ ತು ರವಿಣಾ ಪ್ರೋಕ್ತಂ ಜಾತಸ್ಯ ಭವನಂ ದ್ವಿಜ .
 ಚಂದ್ರೇ ತ್ವನಾವೃತೇ ದೇಶೇ ಪತ್ನೀಯೂಗಃ ಪ್ರಜಾಯತೇ .. 35..
 ಪಂಚಮೇ ಕುಜರಾಹುಭ್ಯಾಂ ಕ್ಷಯರೋಗಸ್ಯ ಸಂಭವಃ .

ರಾತ್ರಿನಾಥೇನ ದೃಷ್ಟಾಭ್ಯಾಂ ನಿಶ್ಚಯೇನ ಪ್ರಜಾಯತೇ .. 36..
 ಕುಜದೃಷ್ಟೌ ತು ಜಾತಸ್ಯ ಪಿಟಕಾದಿಗದೋ ಭವೇತ್ .
 ಕೇತುದೃಷ್ಟೌ ತು ಗ್ರಹಣೇ ಜಲರೋಗೋಽಥವಾ ದ್ವಿಜ .. 37..
 ಸರಾಹುಗುಲಿಕೇ ತತ್ರ ಭಯಂ ಕ್ಷುದವಿಷೋದ್ಭವಂ .
 ಬುಧೇ ಪರಮಹಂಸಶ್ಚ ಲಗುಡೀ ವಾ ಪ್ರಜಾಯತೇ .. 38..
 ರವೌ ಖೇಡ್ಗಧರೋ ಜಾತಃ ಕುಜೇ ಕುಂತಾಯುಧೀ ಭವೇತ್ .
 ಶನೌ ಧನುರ್ಧರೋ ಜ್ಞೇಯೋ ರಾಹೌ ಚ ಲೋಹಯಂತ್ರವಾನ್ .. 39..
 ಕೇತೌ ಚ ಘಟಿಕಾಯಂತ್ರೀ ಮಾನವೋ ಜಾಯತೇ ದ್ವಿಜ .
 ಭಾರ್ಗವೇ ತು ಕವಿರ್ವಾಗ್ಮೀ ಕಾವ್ಯಜ್ಞೋ ಜಾಯತೇ ಜನಃ .. 40..
 ಸ್ವಾಂಶೇ ತತ್ಪಂಚಮೇ ವಾಸಪಿ ಚಂದ್ರೇಜ್ಯಾಭ್ಯಾಂ ಚ ಗ್ರಂಥಕೃತ್ .
 ಶುಕ್ರೇಣ ಕಿಂಚಿದೂನೋಽಸೌ ತತೋಽಪ್ಯಲ್ಪೋ ಬುಧೇನ ಚ .. 41..
 ಗುರುಣಾ ಕೇವಲೇನೈವ ಸರ್ವವಿದ್ ಗ್ರಂಥಕೃತ್ ತಥಾ .
 ವೇದವೇದಾಂತವಿಚ್ಛಾಪಿ ನ ವಾಗ್ಮೀ ಶಾಬ್ದಕೋಽಪಿ ಸನ್ .. 42..
 ನೈಯಾಯಿಕಃ ಕುಜೇನಾಸೌ ಜ್ಞೇನ ಮೀಮಾಂಸಕಸ್ತಥಾ .
 ಸಭಾಜಡಸ್ತು ಶನಿನಾ ಗೀತಜ್ಞೋ ರವಿಣಾ ಸ್ಮೃತಃ .. 43..
 ಚಂದ್ರೇಣ ಸಾಂಖ್ಯಯೋಗಜ್ಞಃ ಸಾಹಿತ್ಯಜ್ಞಶ್ಚ ಗಾಯಕಃ .
 ಕೇತುನಾ ಗಣಿತಜ್ಞೋಽಸೌ ರಾಹಣಾಽಪಿ ತಥೈವ ಚ .. 44..
 ಸಪ್ರದಾಯಸ್ಯ ಸಿದ್ಧಿಃ ಸ್ಯಾತ್ ಗುರುಸಂಬಂಧತೋ ದ್ವಿಜ .
 ಸ್ವಾಂಶಾದ್ ದ್ವಿತೀಯತಃ ಕೇಚಿತ್ ಫಲಮೇವಂ ವದಂತಿ ಹಿ .. 45..
 ಸ್ವಾಂಶಾತ್ ಷಷ್ಠಗತೇ ಪಾಪೇ ಕರ್ಷಕೋ ಜಾಯತೇ ಜನಃ .
 ಶುಭಗ್ರಹೇಽಲಸಶ್ಚೇತಿ ತೃತೀಯೇಽಪಿ ಫಲಂ ಸ್ಮೃತಂ .. 46..
 ದ್ಯೂನೇ ಚಂದ್ರಗುರು ಯಸ್ಯ ಭಾರ್ಯಾ ತಸ್ಯಾತಿಸುಂದರೀ .
 ತತ್ರ ಕಾಮವತೀ ಶುಕ್ರೇ ಬುಧೇ ಚೈವ ಕಲಾವತೀ .. 47..
 ರವೌ ಚ ಸ್ವಕುಲೇ ಗುಪ್ತಾ ಶನೌ ಚಾಪಿ ವಯೋಽಧಿಕಾ .
 ತಪಸ್ವಿನೀ ರುಜಾಡ್ಯ ವಾ ರಾಹೌ ಚ ವಿಧವಾ ಸ್ಮೃತಾ .. 48..
 ಶುಭಸ್ವಾಮಿಯುತೇ ರಂದ್ರೇ ಸ್ವಾಂಶಾದ್ ದೀರ್ಘಾಯುರುಚ್ಯತೇ .
 ಪಾಪೇಕ್ಷಿತಯುತೇಽಲ್ಪಾಯುರ್ಮರ್ಯುರ್ಮಿಶ್ರದೃಗ್ಯುತೇ .. 49..
 ಕಾರಕಾಂಶಾಚ್ಚ ನವಮೇ ಶುಭಗ್ರಹಯುತೇಕ್ಷಿತ .
 ಸತ್ಯವಾದೀ ಗುರೌ ಭಕ್ತಃ ಸ್ವಧರ್ಮನಿರತೋ ನರಃ .. 50..
 ಸ್ವಾಂಶಾಚ್ಚ ನವಮೇ ಭಾವೇ ಪಾಪಗ್ರಹಯುತೇಕ್ಷಿತೇ .
 ಸ್ವಧರ್ಮನಿರತೋ ಬಾಲ್ಯೇ ಮಿಥ್ಯಾವಾದೀ ಚ ವಾರ್ಧಕೇ .. 51..
 ನವಮೇ ಕಾರಕಾಂಶಾಚ್ಚ ಶನಿರಾಹುಯುತೇಕ್ಷಿತೇ .

ಗುರುದ್ರೋಹೀ ಭವೇದ್ ಬಾಲಃ ಶಾಸ್ತ್ರೇಷು ವಿಮುಖೋ ನರಃ .. 52..
 ಕಾರಕಾಂಶಾಚ್ಚ ನವಮೇ ಗುರುಭಾನುಯುತೇಕ್ಷಿತೇ .
 ತದಾಪಿ ಗುರುದ್ರೋಹೀ ಸ್ಯಾತ್ ಗುರುವಾಕ್ಯಂ ನ ಮನ್ಯತೇ .. 53..
 ಕಾರಕಾಂಶಾಚ್ಚ ನವಮೇ ಶುಕ್ರಭೌಮಯುತೇಕ್ಷಿತೇ .
 ಷಡ್ವರ್ಗಾದಿಕಯೋಗೇ ತು ಮರಣಂ ಪಾರದಾರಿಕಂ .. 54..
 ಕಾರಕಾಂಶಾಚ್ಚ ನವಮೇ ಜ್ವೇಂದುಯುಕ್ತೇಕ್ಷಿತೇ ದ್ವಿಜ .
 ಪರಸ್ತ್ರೀ ಸಂಗಮಾದ್ ಬಾಲೋ ಬಂಧಕೋ ಭವತಿ ಧ್ರುವಂ .. 55..
 ನವಮೇ ಕೇವಲೇನೈವೇ ಗುರುಣಾ ಚ ಯುತೇಕ್ಷಿತೇ .
 ಸ್ತ್ರೀಲೋತುಪೋ ಭವೇಜ್ಜಾತೋ ವಿಷಯೀ ಚೈವ ಜಾಯತೇ .. 56..
 ಕಾರಕಾಂಶಾಚ್ಚ ದಶಮೇ ಶುಭಲೇಟಯುತೇಕ್ಷಿತೇ .
 ಸ್ಥಿರವಿತ್ತೋ ಭವೇದ್ ಬಾಲೋ ಗಂಭೀರೋ ಬಲಬುದ್ಧಿಮಾನ್ .. 57..
 ದಶಮೇ ಕಾರಕಾಂಶಾಚ್ಚ ಪಾಪಖೇಟಯುತೇಕ್ಷಿತೇ .
 ವ್ಯಾಪಾರೇ ಜಾಯತೇ ಹಾನಿಃ ಪಿತೃಸೌಖ್ಯೇನ ವರ್ಜಿತಃ .. 58..
 ದಶಮೇ ಕಾರಕಾಂಶಾಚ್ಚ ಬುಧಶುಕ್ರಯುತೇಕ್ಷಿತೇ .
 ವ್ಯಾಪಾರೇ ಬಹುಲಾಭಶ್ಚ ಮಹತ್ಕರ್ಮಕೂರ್ ನರಃ .. 59..
 ಕಾರಕಾಂಶಾಚ್ಚ ದಶಮೇ ರವಿಚಂದ್ರಯುತೇಕ್ಷಿತೇ .
 ಗುರುದೃಷ್ಟಯುತೇ ವಿಪ್ರ ಜಾತಕೋ ರಾಜ್ಯಭಾಗ್ ಭವೇತ್ .. 60..
 ಸ್ವಾಂಶಾದೇಕಾದಶೇ ಸ್ಥಾನೇ ಶುಭಖೇಟಯುತೇಕ್ಷಿತೇ .
 ಭಾತೃಸೌಖ್ಯಯುತೋ ಬಾಲಃ ಸರ್ವಕಾರ್ಯೇಷು ಲಾಭಕೃತ್ .. 61..
 ಏಕಾದಶೇ ಸಪಾಪೇ ತು ಕುಮಾರ್ಗಾಲ್ಲಾಬಕೃನ್ನರಃ .
 ವಿಖ್ಯಾತೋ ವಿಕ್ರಮೀ ಚೈವ ಜಾಯತೇ ನಾಕತ್ರ ಸಂಶಯಃ .. 62..
 ಕಾರಕಾಂಶಾದ್ ವ್ಯಯಸ್ಥಾನೇ ಸದ್ಗ್ರಹೇ ಸದ್ವ್ಯಯೋ ಭವೇತ್ .
 ಅಸದ್ವ್ಯಯೋಃಶುಭೇ ಜ್ವಯೋ ಗ್ರಹಾಭಾವೇ ಚ ಸತ್ಪಲಂ .. 63..
 ಕಾರಕಾಂಶಾದ್ ವ್ಯಯಸ್ಥಾನೇ ಸ್ವಭೋಚ್ಚಸ್ಥೇ ಶುಭಗ್ರಹೇ .
 ಸದ್ಗತಿರ್ಜಾಯತೇ ತಸ್ಯ ಶುಭಲೋಕಮವಾಪ್ನುಯಾತ್ .. 64..
 ಕಾರಕಾಂಶಾದ್ ವ್ಯಯೇ ಕೇತೌ ಶುಭಖೇಟಯುತೇಕ್ಷಿತೇ .
 ತದಾ ತು ಜಾಯತೇ ಮುಕ್ತಿಃ ಸಾಯುಜ್ಯಪದಮಾಪ್ನುಯಾತ್ .. 65..
 ಮೇಷೇ ಧನುಷಿ ವಾ ಕೇತೌ ಕಾರಕಾಂಶಾತ್ ವ್ಯಯೇ ಸ್ಥಿತೇ .
 ಶುಭಖೇಟೇನ ಸಂದೃಷ್ಟೇ ಸಾಯುಜಪದಮಾಪ್ನುಯಾತ್ .. 66..
 ವ್ಯಯೇ ಚ ಕೇವಲೇ ಕೇತೌ ಪಾಪಯುಕ್ತೇಕ್ಷಿತೇಪಿ ವಾ .
 ನ ತದಾ ಜಾಯತೇ ಮುಕ್ತಿಃ ಶುಭಲೋಕಂ ನ ಪಶ್ಯತಿ .. 67..
 ರವಿಣಾ ಸಂಯುತೇ ಕೇತೌ ಕಾರಕಾಂಶಾದ್ ವ್ಯಯಸ್ಥಿತೇ .

ಶಿವಭಕ್ತಿಭವೇಸ್ಯತ್ತ ನಿರ್ವಿಶಂಕಂ ದ್ವಿಜೋತ್ತಮ .. 68..
 ಚಂದ್ರೇಣ ಸಂಯುತೇ ಕೇತೌ ಕಾರಕಾಂಶಾದ್ ವ್ಯಯಸ್ಥಿತೇ .
 ಗೌರ್ಯಾಂ ಭಕ್ತಿಭವೇತ್ತಸ್ಯ ಶಾಕ್ತಿಕೋ ಜಾಯತೇ ನರಃ .. 69..
 ಶುಕ್ರೇಣ ಸಂಯುತೇ ಕೇತೌ ಕಾರಕಾಂಶಾದ್ ವ್ಯಯಸ್ಥಿತೇ .
 ಲಕ್ಷ್ಮ್ಯಾಂ ಸಂಜಾಯತೇ ಭಕ್ತಿರ್ಜಾತಕೋ ಸೌ ಸಮೃದ್ಧಿಮಾನ್ .. 70..
 ಕುಜೇನ ಸಂಯುತೇ ಕೇತೌ ಸ್ಕಂದಭಕ್ತೌ ಭವೇನ್ನರಃ .
 ವೈಷ್ಣವೋ ಬುಧಸೌರಿಭ್ಯಾಂ ಗುರುಣಾ ಶಿವಭಕ್ತಿಮಾನ್ .. 71..
 ರಾಹುಣಾ ತಾಮಸೀಂ ದುರ್ಗಾಂ ಸೇವತೇ ಕ್ಷುದ್ರದೇವತಾಂ .
 ಭಕ್ತಿಃ ಸ್ಕಂದೇಽಥ ಹೇರಭ್ಯೇ ಶಿಖಿನಾ ಕೇವಲೇನ ವಾ .. 72..
 ಕಾರಕಾಂಶಾದ್ ವ್ಯಯೇ ಸೌರಿಃ ಪಾಪರಾಶೌ ಯದಾ ಭವೇತ್ .
 ತದಾಽಪಿ ಕ್ಷುದ್ರದೇವಸ್ಯ ಭಕ್ತಿಸ್ತಸ್ಯ ನ ಸಂಶಯಃ .. 73..
 ಪಾಪಕ್ಷೇಪಿ ಶನೌ ಸುಕ್ರೇ ತದಾಽಪಿ ಕ್ಷುದ್ರಸೇವಕಃ .
 ಅಮಾತ್ಯಕಾರಕಾತ್ ಷಷ್ಠೇಪ್ತೇವಮೇವ ಫಲಂ ವದೇತ್ .. 74..
 ಕಾರಕಾಂಶಾತ್ ತ್ರಿಕೋಣಸ್ಥೇ ಪಾಪಖೇತದ್ವಯೇ ದ್ವಿಜ .
 ಮಾನವೋ ಮಂತ್ರತಂತ್ರಜ್ಞೋ ಜಾಯತೇ ನಾಸತ್ರ ಸಂಶಯಃ .. 75..
 ಪಾಪೇನ ವೀಕ್ಷಿತೇ ತತ್ರ ಜಾತೋ ನಿಗ್ರಾಹಕೋ ಭವೇತ್ .
 ಶುಭೈರ್ನಿರೀಕ್ಷಿತೇ ತಸ್ಮಿನ್ ನರೋಽನುಗ್ರಾಹಕೋ ಭವೇತ್ .. 76..
 ಶುಕ್ರದೃಷ್ಟೇ ವಿಧೌ ಸ್ವಾಂಶೇ ರಸವಾದೀ ಭವೇನ್ನರಃ .
 ಬುಧದೃಷ್ಟೇ ಚ ಸದ್ವೈದ್ಯಃ ಸರ್ವರೋಗಹರೋ ಭವೇತ್ .. 77..
 ಶುಕ್ರದೃಷ್ಟೇ ಸುಖೇ ಚಂದ್ರೇ ಪಾಂಡುಶ್ಚಿತ್ತೀ ಭವೇನ್ನರಃ .
 ಭೌಮದೃಷ್ಟೇ ಮಹಾರೋಗೀ ರಕ್ತಪಿತ್ತಾದಿರೋ ಭವೇತ್ .. 78..
 ಕೇತುದೃಷ್ಟೇ ಸುಖೇ ಚಂದ್ರೇ ನೀಲಕುಷ್ಟೀ ಪ್ರಜಾಯತೇ .
 ಚತುರ್ಥೇ ಪಂಚಮೇವಾಽಹಿ ಸ್ಥಿತೌ ರಾಹುಕುಜೌ ಯದಿ .. 79..
 ಕ್ಷಯರೋಗೋ ಭವೇತ್ ತಸ್ಯ ಚಂದ್ರದೃಷ್ಟೌ ತು ನಿಶ್ಚಿತಃ .
 ಸ್ವಾಂಶಾತ್ ಸುಖೇ ಸುತೇ ವಾಽಪಿ ಕೇವಲಃ ಸಂಸ್ಥಿತಃ ಕುಜಃ .. 80..
 ಪಿಟ್ಯಾದಿಭವೇತ್ ತಸ್ಯ ತದಾ ರೋಗೋ ನ ಸಂಶಯಃ .
 ಗ್ರಹಣೇ ಜಲರೋಗೋ ವಾ ತತ್ರ ಕೇತೌ ಸ್ಥಿತೇ ಸತಿ .. 81..
 ಖ್ವರ್ಭಾನುಗುಲಿಕೌ ತತ್ರ ವಿಷವೈದ್ಯೋ ವಿಷಾದಿಃ .
 ಸ್ವಾಂಶಕಾತ್ ಪಂಚಮೇ ಭಾವೇ ಕೇವಲೇ ಸಂಸ್ಥಿತೇ ಶನೌ .. 82..
 ಧನುರ್ವಿದ್ಯಾವಿದಾ ಜಾತಾ ಭವಂತ್ಯತ್ರ ನ ಸಂಶಯಃ .
 ಕೇತೌ ಚ ಕೇವಲೇ ತತ್ರ ಘಟಿಕಾಯಂತ್ರಕಾರಕಃ .. 83..
 ಬುಧೇ ಪರಮಹಂಸೋ ವಾ ದಂಡೀ ಭವತಿ ಮಾನವಃ .

ಲೋಹಯಂತ್ರೀ ತಥಾ ರಾಹೌ ರವೌ ಖೇಡ್ಗಧರೋ ಭವೇತ್ .. 84..
 ಕೇವಲೇ ಚ ಕುಜೇ ತತ್ರ ಜಾತಃ ಕುಂತಾಸ್ತಧಾರಕಃ .
 ಸ್ವಾಂಶೇ ವಾ ಪನ್ಚಮೇ ಸ್ವಾಂಶಾಚ್ಚಂದ್ರೇಜ್ಯೌ ಸಂಸ್ಥಿತೌ ತದಾ .. 85..
 ಗ್ರಂಥಕರ್ತಾ ಭವೇಜ್ಜಾತಃ ಸರ್ವವಿದ್ಯಾವಿಶಾರದಃ .
 ತತ್ರ ದೈತ್ಯಗುರೌ ಕಿಂಚಿದೂನಗ್ರಂಥಕರೋ ಭವೇತ್ .. 86..
 ಬುಧೇ ತತ್ರ ತತೋಽಪ್ಯೂನಗ್ರಂಥಕರ್ತಾ ಪ್ರಜಾಯತೇ .
 ತತ್ರ ಶುಕ್ರೇ ಕವಿರ್ವಾಗ್ಮೀ ಕಾವ್ಯಜ್ಞಶ್ಚ ಪ್ರಜಾಯತೇ .. 87..
 ಸರ್ವವಿದ್ಯಾಂಧಿಕೋ ಜೀವೇ ನ ವಾಗ್ಮೀ ಚ ಸಭಾದಿಷು .
 ಶಬ್ದಜ್ಞಶ್ಚ ವಿಶೇಷೇಣ ವೇದವೇದಾಂತವಿತ್ ತಥಾ .. 88..
 ಸಭಾಜಡೋ ಭವೇದ್ ಬಾಲ ಉಕ್ತಸ್ಥಾನಗತೇ ಶನೌ .
 ಮೀಮಾಂಸಕೋ ಭವೇನ್ನೂನಮುಕ್ತಸ್ಥಾನಗತೇ ಬುಧೇ .. 89..
 ಸ್ವಾಂಶೇ ವಾ ಪಂಚಮೇ ಭೌಮೇ ಜಾತೋ ನೈಯಾಯಿಕೋ ಭವೇತ್ .
 ಚಂದ್ರೇ ಚ ಸಾಂಖ್ಯಯೋಗಜ್ಞಃ ಸಾಹಿತ್ಯಜ್ಞಶ್ಚ ಗಾಯಕಃ .. 90..
 ರವೌ ವೇದಾಂತವಿಚ್ಛೈವ ಗೀತಜ್ಞಶ್ಚ ಪ್ರಜಾಯತೇ .
 ಕೇತೌ ಚ ಗಣಿತಜ್ಞಃ ಸ್ಯಾಜ್ಜ್ಯೋತಿಶಾಸ್ತ್ರವಿಶಾರದಃ .. 91..
 ಸಂಪ್ರದಾಯಸ್ಯ ಸಂಸಿದ್ಧಿಗುರುಸಂಬಂಧತೋ ಭವೇತ್ .
 ದ್ವಿತೀಯೇ ಚ ತೃತೀಯೇ ಚ ಸ್ವಾಂಶಾದೇವಂ ವಿಚಾರಯೇತ್ .. 92..
 ಭಾವೇ ಸೂಕ್ಷ್ಮಫಲಂ ಜ್ಞಾತ್ವಾ ಜಾತಕಸ್ಯ ಫಲಂ ವದೇತ್ .
 ಕೇತೌ ಸ್ವಾಂಶಾದ್ವಿ ತೀಯೇ ವಾ ತೃತೀಯೇ ಸ್ತಬ್ಧವಾಗ್ ಭವೇತ್ .. 93..
 ಪಾಪದೃಷ್ಟೇ ವಿಶೇಷೇಣ ಮಾನವೋ ವಕ್ತುಮಕ್ಷಮಃ .
 ಸ್ವಾಂಶಾಲ್ಲಗ್ನಾತ್ ಪದಾದ್ವಾಸಪಿ ದ್ವಿತೀಯಾಷ್ಟಮಭಾವಯೋಃ .. 94..
 ಕೇಮದ್ರುಮಃ ಪಾಪಸಾಮ್ಯೇ ಚಂದ್ರದೃಷ್ಟೌ ವಿಶೇಷತಃ .
 ಅತ್ರಾಽಧ್ಯಾಯೇ ಚ ಯೇ ಯೋಗಾಃ ಸಫಲಾಃ ಕಥಿತಾ ಮಯಾ .. 95..
 ಯೋಗಕರ್ತೃದಶಾಯಾಂತೇ ಜ್ಞೇಯಾಃ ಸರ್ವೇ ಫಲಪ್ರದಾಃ .
 ಏವಂ ದಶಾಪ್ರದಾದ್ರಾಶೈರ್ದ್ವಿತೀಯಾಷ್ಟಮಯೋರ್ದ್ವಿಜ .. 96..
 ಗ್ರಹಸಾಮ್ಯೇ ಚ ವಿಜ್ಞೇಯೋ ಯೋಗಃ ಕೇಮದ್ರುಮೋಽಶುಭಃ .
 ದಶಾಪ್ರಾರಂಭಸಮಯೇ ಸಲಗ್ನಾನ್ ಸಾಧಯೇದ್ ಗ್ರಹಾನ್ .. 97..
 ಜ್ಞೇಯಸ್ತತ್ರಾಪಿ ಯೋಗೋಽಯಂ ಪಾಪಸಾಮ್ಯೇಽರ್ಥರಂಧ್ರಯೋಃ .
 ಏವಂ ತನ್ವಾದಿಭಾವಾನಾಂ ಸೂರ್ಯಾದೀನಾಂ ನಭಸದಾಂ .. 98..
 ತತ್ತಸ್ಥಿತ್ಯನುಸಾರೇಣ ಫಲಂ ವಾಚ್ಯಂ ವಿಪಶ್ಚಿತಾ .
 ಇತಿ ಸಂಕ್ಷೇಪತಃ ಪ್ರೋಕ್ತಂ ಕಾರಕಾಂಶಫಲಂ ಮಯಾ .. 99..

ಅಥ ಯೋಗಕಾರಕಾಧ್ಯಾಯಃ .. 34..
 ಕಾರಕಾಂಶವಶಾದೇವಂ ಫಲಂ ಪ್ರೋಕ್ಷಂ ಮಯಾ ದ್ವಿಜ .
 ಅಥ ಭಾವಾಧಿಪತ್ಯೇನ ಗ್ರಹಯೋಗಫಲಂ ಸ್ಮೃಣು .. 1..
 ಕೇಂದ್ರಾಧಿಪತಯಃ ಸೌಮ್ಯಾ ನಾ ದಿಶಂತಿ ಶುಭಂ ಫಲಂ .
 ಕೂರಾ ನೈವಾಶುಭಂ ಕುರ್ಯುಃ ಶುಭದಾಶ್ಚ ತ್ರಿಕೋಣಪಾಃ .. 2..
 ಲಗ್ನಂ ಕೇಂದ್ರತ್ರಿಕೋಣತ್ವಾದ್ ವಿಶೇಷೇಣ ಶುಭಪ್ರದಂ .
 ಪಂಚಮಂ ನವಮಂ ಚೈವ ವಿಶೇಷಧನಮುಚ್ಯತೇ .. 3..
 ಸಪ್ತಮಂ ದಶಮಂ ಚೈವ ವಿಶೇಷಸುಖಮುಚ್ಯತೇ .
 ತ್ರಿಷಡಾಯಾಧಿಪಾಃ ಸರ್ವೇ ಗ್ರಹಾಃ ಪಾಪಫಲಾಃ ಸ್ಮೃತಾಃ .. 4..
 ವ್ಯಯದ್ವಿತೀಯರಂಧ್ರೇಶಾಃ ಸಾಹಚರ್ಯಾತ್ ಫಲಪ್ರದಾಃ .
 ಸ್ಥಾನಾಂತರಾನುರೋಧಾತ್ತೇ ಪ್ರಬಲಾಶ್ಚೋತ್ತರೋತ್ತರಂ .. 5..
 ತತ್ರ ಭಾಗ್ಯವ್ಯಯೇಶತ್ವಾದ್ರಂಧ್ರೇಶೋ ನ ಶುಭಪ್ರದಃ .
 ತ್ರಿಮದಾಯಾಧಿಪತ್ಯೇಽಥೋ ಕೋಣಪತ್ಯೇ ತು ಸತ್ಪಲಃ .. 6..
 ಉಕ್ತೇಷ್ಟೇಷು ಬಲೀ ಯೋಗೋ ನಿರ್ಬಲಸ್ಯ ಪ್ರಬಾಧಕಃ .
 ನ ರಂಧ್ರೇಶತ್ವದೋಷೋಽತ್ರ ಸೂರ್ಯಾಚಂದ್ರಮನೋರ್ಭವೇತ್ .. 7..
 ಗುರುಶುಕ್ರೌ ಶುಭೌ ಪ್ರೋಕ್ತೌ ಚಂದ್ರೋ ಮಧ್ಯಮ ಉಚ್ಯತೇ .
 ಉದಾಸೀನೋ ಬುಧಃ ಖ್ಯಾತಃ ಪಾಪಾ ರವ್ಯಾರ್ಕಭೂಮಿಜಾಃ .. 8..
 ಪೂರ್ಣೇಂದುಜ್ಜೇಜ್ಯಶುಕ್ರಾಶ್ಚ ಪ್ರಬಲಾ ಉತ್ತರೋತ್ತರಂ .
 ಕ್ಷೀಣೇಂದ್ವರ್ಕಾರ್ಕಭೂಪುತ್ರಾಃ ಪ್ರಬಲಾಶ್ಚ ಯಥೋತ್ತರಂ .. 9..
 ಕೇಂದ್ರಾಧಿಪತ್ಯದೋಷೋಯಃ ಶುಭಾನಾಂ ಕಥಿತೋ ಹಿ ಸಃ .
 ಚಂದ್ರಜ್ಞಗುರುಶುಕ್ರಾಣಾಂ ಪ್ರಬಲಾಶ್ಚೋತ್ತರೋತ್ತರಂ .. 10..
 ಕೇಂದ್ರಕೋಣಪತಿ ಸ್ಯಾತಾಂ ಪರಸ್ಪರಗೃಹೋಪಗೌ .
 ಏಕಭೇ ದ್ವೌ ಸ್ಥಿತೌ ವಾಪಿ ಹ್ಯೇಕಭೇಽನ್ಯತರಃ ಸ್ಥಿತಃ .. 11..
 ಪೂರ್ಣದೃಷ್ಟ್ಯೇಕ್ಷಿತೌ ವಾಪಿ ಮಿಥೋ ಯೋಗಕಾರೌ ತದಾ .
 ಯೋಗೇಽಸ್ಮಿನ್ ಜಾಯತೇ ಭೂಪೋ ವಿಖ್ಯಾತೋ ವಾ ಜನೋ ಭವೇತ್ .. 12..
 ಕೋಣೇಶತ್ಯೇ ಯದೈಕಸ್ಯ ಕೇಂದ್ರೇಶತ್ವಂ ಚ ಜಾಯತೇ .
 ಕೇಂದ್ರೇ ಕೋಣೇ ಸ್ಥಿತೋ ವಾಸೌ ವಿಶೇಷಾದ್ಯೋಗಕಾರಕಃ .. 13..
 ಕೇಂದ್ರೇಶತ್ಯೇನ ಪಾಪಾನಾಂ ಯಾ ಪ್ರೋಕ್ತಾ ಶುಭಕಾರಿತಾ .
 ಸಾ ತ್ರಿಕೋಣಾಧಿಪತ್ಯೇಽಪಿ ನ ಕೇಂದ್ರೇಶತ್ವಮಾತ್ರತಃ .. 14..
 ಕೇಂದ್ರಕೋಣಾಧಿಪಾವೇವ ಪಾಪಸ್ಥಾನಾಧಿಪೌ ಯದಾ .

ತಯೋಃ ಸಂಬಂಧಮಾತ್ರೇಣ ನ ಯೋಗಂ ಲಭತೇ ನರಃ .. 15..
 ಯದ್ಭಾವೇಶಯುತೌ ವಾಪಿ ಯದ್ಯದ್ಭಾವಸಮಾಗತೌ .
 ತತ್ತತ್ಥಲಾನಿ ಪ್ರಬಲೌ ಪ್ರದಿಶೇತಾಂ ತಮೋಪ್ರಹೌ .. 16..
 ಯದಿ ಕೇಂದ್ರೇ ತ್ರಿಕೋಣೇ ವಾ ನಿವಸೇತಾಂ ತಮೋಗ್ರಹೌ .
 ನಾಥೇನಾತ್ಯತರೇಣಾಢ್ಯೌ ದೃಷ್ಟೌ ವಾ ಯೋಗಕಾರಕೌ .. 17..
 ಕಸ್ಮಿಲ್ಲಗ್ನೇ ಪ್ರಜಾತಸ್ಯ ಕೇ ಗ್ರಹಾ ಯೋಗಕಾರಕಾಃ .
 ಕೇ ಚಾಸಶುಭಪ್ರದಾಃ ಖೇಟಾಃ ಕೃಪಯಾ ವದೇ ಮೇ ಮುನೇ .. 18..
 ಯಥಾ ಪೃಷ್ಟಂ ತ್ವಯಾ ವಿಪ್ರ ತಥೋದಾಹರಣಂ ಬ್ರುವೇ .
 ರಂಧ್ರೇಶತ್ವೇಽಪಿ ಭೂಪುತ್ರೋ ಭವೇಚ್ಛೂಭಸಹಾಯವಾನ್ .. 19..
 ಮಂದಸೌಮ್ಯಸಿತಾಃ ಪಾಪಾಃ ಶುಭೌ ಗುರುದಿವಾಕರೌ .
 ನ ಶುಭಂ ಯೋಗಮತ್ರೇಣ ಪ್ರಭವೇಚ್ಛನಿಜೀವಯೋಃ .. 20..
 ಪಾರತಂತ್ಯೇಣ ಜೀವಸ್ಯ ಪಾಪಕರ್ಮಾಪಿ ನಿಶ್ಚಿತಂ .
 ಶುಕ್ರಃ ಸಾಕ್ಷಾನ್ನಿಹಂತಾ ಸ್ಯಾನ್ಮಾರಕತ್ವೇನ ಲಕ್ಷಿತಃ .. 21..
 ಮಂದಾದಯೋಽಪಿ ಹಂತಾರೋ ಭವೇಯುಃ ಪಾಪಿನೋ ಗ್ರಹಾಃ .
 ಮೇಷಲಗ್ನೋದ್ಭವಸ್ಯೈವಂ ಫಲಂ ಜ್ಞೇಯಂ ದ್ವಿಜೋತ್ತಮ .. 22..
 ಜೀವಶುಕ್ರೇಂದವಃ ಪಾಪಾಃ ಶುಭೌ ಶನಿದಿವಾಕರೌ .
 ರಾಜಯೋಗಕರಃ ಸೌರಿಬುಧಸ್ತ್ವ ಲ್ಪಶುಭಪ್ರದಃ .. 23..
 ಜೀವಾದಯೋ ಕುಜಶ್ಚಾಪಿ ಸಂತಿ ಮಾರಕಲಕ್ಷಣಾಃ .
 ವೃಷಲಗ್ನೋದ್ಭವಸ್ಯೈವಂ ಫಲಾನ್ಯೂಹ್ಯಾನಿ ಸೂರಿಭಿಃ .. 24..
 ಭೌಮಜೀವಾರುಣಾಃ ಪಾಪಾಃ ಏಕ ಏವ ಕವಿಃ ಸುಭಃ .
 ಶನೈಶ್ಚರಣೇ ಜೀವಸ್ಯ ಯೋಗೋ ಮೇಷಭವೋ ಯಥಾ .. 25..
 ಶಶೀ ಮುಖನಿಹಂತಾಸೌ ಸಾಹಚರ್ಯಾಚ್ಚ ಪಾಕದಃ .
 ದ್ವಂದ್ವಲಗ್ನೋದ್ಭವಸ್ಯೈವಂ ಫಲಾನ್ಯೂಹ್ಯಾನಿ ಪಂಡಿತೈಃ .. 26..
 ಭಾರ್ಗವೇಂದುಸುತೌ ಪಾಪೌ ಭೂಸುತೇಜೈಂದವಃ ಶುಭಾಃ .
 ಪೂರ್ಣಯೋಗಕರಃ ಸಾಕ್ಷಾನ್ಮಂಗಲೋ ಮಂಗಲಪ್ರದಃ .. 27..
 ನಿಹಂತಾಸರ್ಕಸುತೋಽರ್ಕಸ್ತು ಸಾಹಚರ್ಯಾತ್ ಫಲಪ್ರದಃ .
 ಕರ್ಕಲಗ್ನೋದ್ಭವಸ್ಯೈವಂ ಫಲಂ ಪ್ರೋಕ್ತಂ ಮನೀಷಿಭಿಃ .. 28..
 ಸೌಮ್ಯಶುಕ್ರಾರ್ಕಜಾಃ ಪಾಪಾಃ ಕುಜೇಜ್ಯಾರ್ಕಾಃ ಶುಭಾವಹಾಃ .
 ಪ್ರಭವೇದ್ಯೋಗಮಾತ್ರೇಣ ನ ಶುಭಂ ಗುರುಶುಕ್ರಯೋಃ .. 29..
 ಮಾರಕಸ್ತು ಶನಿಶ್ಚಂದ್ರಃ ಸಾಹಚರ್ಯಾತ್ ಫಲಪ್ರದಃ .
 ಸಿಂಹಲಗ್ನೇ ಪ್ರಜಾತಸ್ಯ ಫಲಂ ಜ್ಞೇಯಂ ವಿಪಶ್ಚಿತಾ .. 30..

ಕುಜಜೀವೇಂದವಃ ಪಾಪಾಃ ಬುಧಶುಕ್ರೌ ಶುಭಾವಹೌ .
 ಭಾರ್ಗವೇಂದುಸುತಾವೇವ ಭವೇತಾಂ ಯೋಗಕಾರಕೌ .. 31..
 ಮಾರಕೋಽಪಿ ಕವಿಃ ಸೂರ್ಯಃ ಸಾಹಚರ್ಯಫಲಪ್ರದಃ .
 ಕನ್ಯಾಲಗ್ನೋದ್ಭವಸ್ಯೈವಂ ಫಲಾನ್ಯೂಹ್ಯಾನಿ ಸೂರಿಭಿಃ .. 32..
 ಜೀವಾರ್ಕಭೂಸುತಾಃ ಪಾಪಾಃ ಶನೈಶ್ಚರಬುಧೌ ಶುಭೌ .
 ಭವೇತಾಂ ರಾಜಯೋಗಸ್ಯ ಕಾರಕೌ ಚಂದ್ರತತ್ಸುತೌ .. 33..
 ಕುಜೋ ನಿಹಂತಿ ಜೀವಾದ್ಯಾಃ ಪಾಪಾ ಮಾರಕಲಕ್ಷಣಾಃ .
 ಶುಕ್ರಃ ಸಮಃ ಫಲಾನ್ಯೈವಂ ವಿಜ್ಞೇಯಾನಿ ತುಲೋದ್ಭವೇ .. 34..
 ಸಿತಜ್ವಲನಯಃ ಪಾಪಾಃ ಶುಭೌ ಗುರುನಿಶಾಕರೌ .
 ಸೂರ್ಯಾಚಂದ್ರಮಸಾವೇವ ಭವೇತಾಂ ಯೋಗಕಾರಕೌ .. 35..
 ಕುಜಃ ಸಮಃ ಸಿತಾದ್ಯಾಶ್ಚ ಪಾಪಾ ಮಾರಕಲಕ್ಷಣಾಃ .
 ಏವಂ ಫಲಂ ಚ ವಿಜ್ಞೇಯಂ ವೃಶ್ಚಿಕೋದಯಜನ್ಮನಃ .. 36..
 ಏಕ ಏವ ಕವಿಃ ಪಾಪಃ ಶುಭೌ ಭೌಮದಿವಾಕರೌ .
 ಯೋಗೋ ಭಾಸ್ಕರಸೌಮ್ಯಾಭ್ಯಾಂ ನಿಹಂತಾ ಭಾಸ್ಕರಾತ್ಮಜಃ .. 37..
 ಗುರುಃ ಸಮಫಲಃ ಖ್ಯಾತಃ ಶುಕ್ರೋ ಮಾರಕಲಕ್ಷಣಃ .
 ಧನುರ್ಲಗ್ನೋದ್ಭವಸ್ಯೈವಂ ಫಲಂ ಜ್ಞೇಯಂ ವಿಪಶ್ಚಿತಾ .. 38..
 ಕುಜಜೀವೇಂದವಃ ಪಾಪಾಃ ಶುಭೌ ಭಾರ್ಗವಚಂದ್ರಜೌ .
 ಮಂದಃ ಸ್ವಯಂ ನ ಹಂತಾ ಸ್ಯಾದ್ ಹಂತಿ ಪಾಪಾಃ ಕುಜಾದಯಃ .. 39..
 ಸೂರ್ಯಃ ಸಮಫಲಃ ಪ್ರೋಕ್ತಃ ಕವಿರೇಕಃ ಸುಯೋಗಕೃತ್ .
 ಮೃಗಲಗ್ನೋದ್ಭವಸ್ಯೈವಂ ಫಲಾನ್ಯೂಹ್ಯಾನಿ ಸೂರಿಭಿಃ .. 40..
 ಜೀವಚಂದ್ರಕುಜಾಃ ಪಾಪಾಃ ಶುಕ್ರಸೂರ್ಯಾತ್ಮಜೌ ಶುಭೌ .
 ರಾಜಯೋಗಕರೋ ಜ್ಞೇಜಃ ಕವಿರೇವ ಬೃಹಸ್ಪತಿಃ .. 41..
 ಸೂರ್ಯೋ ಭೌಮಶ್ಚ ಹಂತಾರೋ ಬುಧೋ ಮಧ್ಯಫಲಃ ಸ್ಮೃತಃ .
 ಕುಂಭಲಗ್ನೋದ್ ಭವಸ್ಯೈವಂ ಫಲಾನ್ಯೂಹ್ಯಾನಿ ಸೂರಿಭಿಃ .. 42..
 ಮಂದಶುಕ್ರಾಂಶುಮತ್ಸೌಮ್ಯಾಃ ಪಾಪಾ ಭೌಮವಿಧೂ ಶುಭೌ .
 ಮಹೀಸುತಗುರೂ ಯೋಗಕಾರಕೌ ಚ ಮಹೀಸುತಃ .. 43..
 ಮಾರಕೋಽಪಿ ನ ಹಂತಾಸೌ ಮಂದಜ್ಞೌ ಮಾರಕೌ ಸ್ಮೃತೌ .
 ಮೀನಲಗ್ನೋದ್ ಭವಸ್ಯೈವಂ ಫಲಾನಿ ಪರಿಚಿಂತಯೇತ್ .. 44..
 ಏವಂ ಭಾವಾಧಿಪತ್ಯೇನ ಜನ್ಮಲಗ್ನವಶಾದಿಹ .
 ಶುಭತ್ವಮಶುಭತ್ವ ಚ ಗ್ರಹಾಣಾಂ ಪ್ರತಿಪಾದಿತಂ .. 45..
 ಅತ್ಯಾನಪಿ ಪುನರ್ಯೋಗಾನ್ ನಾಭಸಾದೀನ್ ವಿಚಿಂತ್ಯ ವೈ .

ದೇಹಿನಾ ಚ ಫಲಂ ವಾಚ್ಯಂ ಪ್ರವಕ್ಷ್ಯಾಮಿ ಚ ತಾನಹಂ .. 46..

ಅಥ ನಾಭಸಯೋಗಾಧ್ಯಾಯಃ .. 35..

ಅಧುನಾ ನಾಭಸಾ ಯೋಗಾಃ ಕಥ್ಯಂತೇ ದ್ವಿಜಸತ್ತಮ .

ದ್ವಾತ್ರಿಂಶತ್ ತತ್ಪ್ರಭೇದಾಸ್ತು ಶತಘ್ನಾಷ್ಟಾದಶೋನ್ಮಿತಾಃ .. 1..

ಆಶ್ರಯಾಖ್ಯಾಸ್ತಯೋ ಯೋಗಾಃ ದಲಸಂಜ್ಞಂ ದ್ವಯಂ ತತಃ .

ಆಕೃತಿರ್ವಿಶತಿಃ ಸಂಖ್ಯಾಃ ಸಪ್ತ ಯೋಗಾಃ ಪ್ರಕೀರ್ತಿತಾಃ .. 2..

ರಜ್ಜುಶ್ಚ ಮುಸಲಶ್ಚೈವ ನಲಶ್ಚೇತ್ಯಾಶ್ರಯಾಸ್ತಯಃ .

ಮಾಲಾಖ್ಯಃ ಸರ್ಪಸಂಜ್ಞಶ್ಚ ದಲಯೋಗೌ ಪ್ರಕೀರ್ತಿತೌ .. 3..

ಗದಾಖ್ಯಃ ಶಕಟಾಖ್ಯಶ್ಚ ಸ್ತ್ರಂಗಾಟಕವಿಹಂಗಸೌ .

ಹಲವಜ್ರಯವಾಶ್ಚೈವ ಕಮಲಂ ವಾಪಿಯೂಪಕೌ .. 4..

ಶರಶಕ್ತಿದಂಡನೌಕಾಕೂಟಚ್ಚತ್ರಧ್ವಂಷಿ ಚ .

ಅರ್ಧಚಂದ್ರಸ್ತು ಚಕ್ರಂ ಚ ಸಮುದ್ರಶ್ಚೇತಿ ವಿಂಶತಿಃ .. 5..

ಸಂಖ್ಯಾಖ್ಯಾವಲ್ಲಕೀದಾಮಪಾಶಕೇದಾರಶೂಲಕಾಃ .

ಯುಗೋ ಗೋಲಶ್ಚ ಸಪ್ತೇತೇ ಯುಕ್ತಾ ದಂತಮಿತಾ ದ್ವಿಜ .. 6..

ಸರ್ವೈಶ್ಚರೇ ಸ್ಥಿತೈ ರಜ್ಜುಃ ಸ್ಥಿರಸ್ಥೈರ್ಮುಸಲಃ ಸ್ಮೃತಃ .

ನಲಾಖ್ಯೋ ದ್ವಿಷ್ಟಭಾವಸ್ಥೈರಾಶ್ರಯಾಖ್ಯಾ ಇಮೇ ಸ್ಮೃತಾಃ .. 7..

ಕೇಂದ್ರತ್ರಯಗತೈಃ ಸೌಮ್ಯೈಃ ಪಾಪೈರ್ವಾ ದಲಸಂಜ್ಞಕೌ .

ಕ್ರಮಾನ್ಮಾಲಾಭುಜಂಗಾಖ್ಯೌ ಶುಭಾಶುಭಫಲಪ್ರದೌ .. 8..

ಆಸನ್ನಕೇಂದ್ರದ್ವಯಗೈಃ ಸರ್ವೈರ್ಯೋಗೋ ಗದಾಹ್ವಯಃ .

ಶಕಟಂ ಲಗ್ನಜಾಯಾಸ್ಥೈಃ ಖಾಂಬುಗೈರ್ವಿಹಗಃ ಸ್ಮೃತಃ .. 9..

ಯೋಗಃ ಸ್ತ್ರಂಗಾಟಕಂ ನಾಮ ಲಗ್ನಾತ್ಮಜತಪಃಸ್ಥಿತೈಃ .

ಅನ್ಯಸ್ಥಾನಾತ್ ತ್ರಿಕೋಣಸ್ಥೈಃ ಸರ್ವೈರ್ಯೋಗೋ ಹಲಾಭಿಘಃ .. 10..

ಲಗ್ನಜಾಯಾಸ್ಥಿತೈಃ ಸೌಮ್ಯೈಃ ಪಾಪಾಖ್ಯೈಃ ಖಾಸಮ್ಭುಸಂಸ್ಥಿತೈಃ .

ಯೋಗೋ ವಜ್ರಾಭಿಧಃ ಪ್ರೋಕ್ತಃ ವೀಪರೀತಸ್ಥಿತೈರ್ಯವಃ .. 11..

ಸರ್ವಕೇಂದ್ರಗತೈಃ ಸರ್ವೈರ್ಮಿಶ್ರೈಃ ಕಮಲಸಂಜ್ಞಕಃ .

ಕೇಂದ್ರಾದನ್ಯತ್ರಗೈಃ ಸರ್ವೈರ್ಯೋಗೋ ವಾಪೀಸಮಾಹ್ವಯಃ .. 12..

ಯೂಪೋ ಲಗ್ನಾಚ್ಚತುರ್ಭಸ್ಥೈಃ ಶರಸ್ತುರ್ಯಾಚ್ಚತುರ್ಭಗೈಃ .

ಶಕ್ತಿರ್ಮದಾಚ್ಚತುರ್ಭಸ್ಥೈರ್ದಂಡೋ ಮಧ್ಯಾಚ್ಚತುರ್ಭಗೈಃ .. 13..

ಲಗ್ನಾತ್ ಸಪ್ತಮಗೈನೌ ಕಾ ಕೂಟಸ್ತುರ್ಯಾಚ್ಚ ಸಪ್ತಮೈಃ .

ಛತ್ರಾಖ್ಯಃ ಸಪ್ತಮಾದೇವಂ ಚಾಪಂ ಮಧ್ಯಾದ್ ಭಸಪ್ತಗೈಃ .. 14..

ಲಗ್ನಾದೇಕಾಂತರಸ್ಥೈಶ್ಚ ಷಡ್ಭಗೈಶ್ಚಕ್ರಮುಚ್ಯತೇ .
 ಧನಾದೇಕಾಂತರಸ್ಥೈಸ್ತು ಸಮುದ್ರಃ ಷಡ್ಭಗಾಶ್ರಿತೈಃ .. 15..
 ಏಕರಾಶಿಸ್ಥಿತೈರ್ಗೋಲೋ ಯುಗಾಖ್ಯೋ ದ್ವಿಭಸಂಸ್ಥಿತೈಃ .
 ಶೂಲಸ್ತು ತ್ರಿಭಗೈಃ ಪ್ರೋಕ್ತಃ ಕೇದಾರಸ್ತು ಚತುರ್ಭಗೈಃ .. 16..
 ಪಂಚರಾಶಿಸ್ಥಿತೈಃ ಪಾಶಾ ದಾಮಾಖ್ಯಃ ಷಡ್ಭಗಾಶ್ರಿತೈಃ .
 ವೀನ್-ಆ ಸಪ್ತಭಗೈಃ ಸರ್ವೈರ್ವಿಹಾಯಾನ್ಯಾನುದೀರಿತಾನ್ .. 17..
 ಅಟನಪ್ರಿಯಾಃ ಸುರೂಪಾಃ ಪರದೇಶಸ್ವಾಸ್ತ್ಯಭಾಗಿನೋ ಮನುಜಾಃ .
 ಕ್ರೂರಾಃ ಖಲಸ್ವಭಾವಾ ರಜ್ಜುಪ್ರಭವಾಃ ಸದಾ ಕಥಿತಾಃ .. 18..
 ಮಾನಜ್ಞಾನಧನಾದ್ಯೈರ್ಯುಕ್ತಾ ಭೂಪಪ್ರಿಯಾಃ ಖ್ಯಾತಾಃ .
 ಬಹುಪುತ್ರಾಃ ಸ್ಥಿರಚಿತ್ತಾ ಮುಸಲಸಮುತ್ಥಾ ಭವಂತಿ ನರಾಃ .. 19..
 ನ್ಯೂನಾತಿರಿಕ್ತದೇಹಾ ಧನಸಂಚಯಭಾಗಿನೋಽತಿನಿಪುಣಾಶ್ಚ .
 ಬಂಧುಹಿತಾಶ್ಚ ಸುರೂಪಾ ನಲಯೋಗೇ ಸಂಪ್ರಸೂಯಂತೇ .. 20..
 ನಿತ್ಯಂ ಸುಖಪ್ರಧಾನಾ ವಾಹನವಸ್ತುನ್ನಭೋಗಸಂಪನ್ನಾ .
 ಕಾಂತಾ ಸುಬಹುಸ್ತ್ರೀಕಾ ಮಾಲಾಯಾಂ ಸಂಪ್ರಸೂತಾಃ ಸ್ಯುಃ .. 21..
 ವುಷಮಾಃ ಕ್ರೂರಾ ನಿಃಸ್ವಾ ನಿತ್ಯಂ ದುಃಖಾರ್ದಿತಾಃ ಸುದೀನಾಶ್ಚ .
 ಪರಭಕ್ಷಪಾನನಿರತಾಃ ಸರ್ಪಪ್ರಭವಾ ಭವಂತಿ ನರಾಃ .. 22..
 ಸತತೋದ್ಯುಕ್ತಾರ್ಥವಶಾ ಯಜ್ವಾನಃ ಶಾಸ್ತ್ರಗೇಯಕುಶಲಾಶ್ಚ .
 ಧನಕನಕರತ್ನಸಂಪತ್ನಂಯುಕ್ತಾ ಮಾನವಾ ಗದಾಯಾಂ ತು .. 23..
 ರೋಗಾತಾಃ ಕುನಖಾ ಮೂರ್ಖಾಃ ಶಕಟಾನುಜೀವಿನೋ ನಿಃಸ್ವಾ .
 ಮಿತ್ರಸ್ವಜನವಿಹೀನಾಃ ಶಕಟೇ ಜಾತಾ ಭವಂತಿ ನರಾಃ .. 24..
 ಭ್ರಮಣರುಚಯೋವಿಕೃಷ್ಟಾ ದೂತಾಃ ಸುರತಾನುಜೀವನೋ ಧೃಷ್ಟಾಃ .
 ಕಲಹಪ್ರಿಯಾಶ್ಚ ನಿತ್ಯಂ ವಿಹಗೇ ಯೋಗೇ ಸದಾ ಜಾತಾಃ .. 25..
 ಪ್ರಿಯಕಲಹಾಃ ಸಮರಸಹಾಃ ಸುಖಿನೋ ನೃಪತೇಃ ಶುಭಕಲತ್ರಾಃ .
 ಆಢ್ಯಾ ಯುವತಿದ್ವೇಷ್ಯಾಃ ಸ್ತ್ರಂಗಾಟಕಸಂಭವಾ ಮನುಜಾಃ .. 26..
 ಬಹ್ವಾಶಿನೋ ದರಿದ್ರಾಃ ಕೃಷೀವಲಾ ದುಃಖಿತಾಶ್ಚ ಸೋದ್ವೇಗಾ .
 ಬಂಧುಸುಹೃದಿಭಃ ತ್ಯಕ್ತಾಃ ಪ್ರೇಷ್ಯಾಃ ಹಲಸಂಜ್ಞಕೇ ಸದಾ ಪುರುಷಾಃ .. 27..
 ಆದ್ಯಂತವಯಃಸುಖಿನಃ ಶೂರಾಃ ಸುಭಗಾ ನಿರೀಹಾಶ್ಚಃ .
 ಭಾಗ್ಯವಿಹೀನಾ ವಜ್ರೇ ಜಾತಾಃ ಖಲಾ ವಿರುದ್ಧಾಶ್ಚ .. 28..
 ವ್ರತನಿಯಮಮಂಗಲಪರಾ ವಯಸೋ ಮಧ್ಯೇ ಸುಖಾರ್ಥಪುತ್ರಯುತಾ .
 ದಾತಾರಃ ಸ್ಥಿರಚಿತ್ತಾ ಯವಯೋಗಭವಾಃ ಸದಾ ಪುರುಷಾಃ .. 29..
 ವಿಭವಗುಣಾದ್ಗಯಾಃ ಪುರುಷಾಃ ಸ್ಥಿರಾಯುಷೋ ವಿಪುಲಕೀರ್ತಯ ಶುದ್ಧಾಃ .
 ಶುಭಶತಕಾಃ ಪೃಥ್ವೀಶಾಃ ಕಮಲಭವಾಃ ಮಾನವಾ ನಿತ್ಯಂ .. 30..

ನಿಧಿಕರಣೇ ನಿಪುಣಧಿಯಃ ಸ್ಥಿರಾರ್ಥಸುಖಸಂಯುತಾ ಸುತಯುತಾಶ್ಚ .
 ನಯನಸುಖಸಂಪ್ರಕೃಷ್ಟಾ ವಾಪೀಯೋಗೇನ ರಾಜಾನಃ .. 31..
 ಆತ್ಮವಿದಿಜ್ಯಾನಿರತಃ ಸ್ತ್ರಿಯಾ ಯುತಃ ಸತ್ತ್ವಸಂಪನ್ನಃ .
 ವ್ರತನಿಯಮರತಮನುಸ್ಯೋ ಯೂಪೇ ಜಾತೋ ವಿಶಿಷ್ಟಶ್ಚ .. 32..
 ಇಷುಕಾರಾ ಬಂಧನಪಾಃ ಮೃಗಯಾಧನಸೇವಿತಾಶ್ಚ ಮಂಸಾದಾ .
 ಹಿಂಸ್ರಾಃ ಕುಶಿಲ್ಪಕಾರಾಃ ಶರಯೋಗೇ ಮಾನವಾಃ ಪ್ರಸೂಯಂತೇ .. 33..
 ಧನರಹಿತವಿಫಲದುಃಖಿತನೀಚಲಸಾಶ್ಚಿರಾಯುಷಃ ಪುರುಷಾಃ .
 ಸಂಗ್ರಾಮಬುದ್ಧಿನಿಪುಣಾಃ ಶಕ್ತ್ಯಾಂ ಜಾತಾಃ ಸ್ಥಿರಾಃ ಶುಭಗಾಃ .. 34..
 ಹತಪತ್ರದಾರನಿಃಸ್ವಾಃ ಸರ್ವತ್ರ ಚ ನಿರ್ದುಂಣಾಃ ಸ್ವಜನಬಾಹ್ಯಾಃ .
 ದುಃಖಿತನೀಚಪ್ರೇಷ್ಯಾ ದಂಡಪ್ಲವಾ ಭವಂತಿ ನರಾಃ .. 35..
 ಸಲಿಲೋಪಜೀವಿವಿಭವಾಃ ಬಹ್ವಾಶಾಃ ಖ್ಯಾತಕೀರ್ತಯೋ ದುಷ್ಟಾಃ .
 ಕೃಪಣಾ ಮಲಿನಾ ಲುಬ್ಧಾ ನೌಸಂಜಾತಾಃ ಖಲಾಃ ಪುರುಷಾಃ .. 36..
 ಅನೃತಕಥನಬಂಧನಪಾ ನಿಷ್ಕಿಂಚನಾಃ ಶರಾಃ ಕ್ರೂರಾಃ .
 ಕೂಟಸಮುತ್ಥಾ ನಿತ್ಯಂ ಭವಂತಿ ಗಿರಿದುರ್ಗವಾಸಿನೋ ಮನುಜಾಃ .. 37..
 ಸ್ವಜನಾಶ್ರಯೋ ದಯಾವಾನ್ನಾನಾನ್ಯಪವಲ್ಲಭಃ ಪ್ರಕೃಷ್ಟಮತಿಃ .
 ಪ್ರಥಮೇಽನ್ಯೇ ವಯಸಿ ನರಾಃ ಸುಖವಾನ್ ದೀರ್ಘಾಯುರಾತಪತ್ರೀ ಸ್ಯಾತ್ .. 38..
 ಆನೃತಿಕಗುಪ್ತಪಾಲಾಶ್ಲೋರಾಃ ಕಿತವಾಶ್ಚ ಕಾನನೇ ನಿರತಾಃ .
 ಕಾರ್ಮುಕಯೋಗೇ ಜಾತಾ ಭಾಗ್ಯವಿಹೀನಾಃ ಶುಭಾ ವಯೋಮಧ್ಯೇ .. 39..
 ಸೇನಾಪತಯಃ ಸರ್ವೀ ಕಾಂತಶರೀರಾ ನೃಪಪ್ರಿಯಾ ಬಲಿನಃ .
 ಮಣಿಕನಕಭೂಷಣಯುತಾ ಭವಂತಿ ಯೋಗೇಽರ್ಧಚಂದ್ರಾಖ್ಯೇ .. 40..
 ಪ್ರಣತಾಃಶೇಷನರಾಧಿಪಕಿರೀಟರತ್ನಪ್ರಭಾಸ್ಪುರಿತಪಾದಃ .
 ಭವತಿ ನರೇಂದ್ರೋ ಮನುಜಶ್ಚಕ್ರೇ ಯೋ ಜಾಯತೇ ಯೋಗೇ .. 41..
 ಬಹುರತ್ನಧನಸಮೃದ್ಧಾ ಭೋಗಯುತಾ ಧನಜನಪ್ರಿಯಾಃ ಸಸುತಾ .
 ಉದಧಿಸಮುತ್ಥಾಃ ಪುರುಷಾಃ ಸ್ಥಿರವಿಭವಾಃ ಸಾಧುಶೀಲಾಶ್ಚ .. 42..
 ಪ್ರಿಯಗೀತನೃತ್ಯವಾದ್ಯಾ ನಿಪುಣಾಃ ಸುಖಿನಶ್ಚ ಧನವಂತಃ .
 ನೇತಾರೋ ಬಹುಭೃತ್ಯಾ ವೀಣಾಯಾಂ ಕೀರ್ತಿತಾಃ ಪುರುಷಾಃ .. 43..
 ದಾಮ್ನಿ ಸುಜನೋಪಕಾರೀ ನಯಧನಯುಕ್ತೋ ಮಹೇಶ್ವರಃ ಖ್ಯಾತಃ .
 ಬಹುಸುತರತ್ನಸಮೃದ್ಧೋ ಧೀರೋ ಜಾಯೇತ ವಿದ್ವಾಂಶ್ಚ .. 44..
 ಪಾಶೇ ಬಂಧನಭಾಜಃ ಕಾರ್ಯೇ ದಕ್ಷಾಃ ಪ್ರಪಂಚಕಾರಾಶ್ಚ .
 ಬಹುಭಾಷಿಣೋ ವಿಶೀಲಾ ಬಹುಭೃತ್ಯಾಃ ಸಂಪ್ರತಾನಾಶ್ಚ .. 45..
 ಸುಬಹೂನಾಮುಪಯೋಜ್ಯಾಃ ಕೃಷೀವಲಾಃ ಸತ್ಯವಾದಿನಃ ಸುಖಿನಃ .
 ಕೇದಾರೇ ಸಂಭೂತಾಶ್ಚಲಸ್ವಭಾವಾ ಧನೈರ್ಯುಕ್ತಾಃ .. 46..

ತೀಕ್ಷ್ಣಾಲಸಧನಹೀನಾ ಹಿಂಸ್ರಾಃ ಸುಬಹಿಷ್ಯತಾ ಮಹಾಶೂರಾಃ .
 ಸಂಗ್ರಾಮೇ ಲಬ್ಧಯಶಾ ಶೂಲೇ ಯೋಗೇ ಭವಂತಿ ನರಾಃ .. 47..
 ಪಾಖಂಡವಾದಿನೋ ವಾ ಧನರಹಿತಾ ವಾ ಬಹಿಷ್ಯತಾ ಲೋಕೇ .
 ಸುತಮಾತ್ಮಧರ್ಮರಹಿತಾ ಯುಗಯೋಗೇ ಯೇ ನರಾ ಜಾತಾಃ .. 48..
 ಬಲಸಂಯುಕ್ತಾ ವಿಧನಾ ವದ್ಯಾವಿಜ್ಞಾನವರ್ಜಿತಾ ಮಲಿನಾ .
 ನಿತ್ಯಂ ದುಃಖಿತದೀನಾ ಗೋಲೇ ಯೋಗೇ ಭವಂತಿ ನರಾಃ .. 49..
 ಸರ್ವಾಸ್ತಪಿ ದಶಸ್ವೇತೇ ಭವೇಯುಃ ಫಲದಾಯಿನಃ .
 ಪ್ರಾಣಿನಾಮಿತಿ ವಿಜ್ಞೇಯಾಃ ಪ್ರವದಂತಿ ತವಾಗ್ರಜಾಃ .. 50..

ಅಥ ವಿವಿಧಯೋಗಾಧ್ಯಾಯಃ .. 36..
 ಲಗ್ನೇ ಶುಭಯುತೇ ಯೋಗಃ ಶುಭಃ ಪಾಪಯುತೇಶುಭಃ .
 ವ್ಯಯಸ್ವಗ್ನಿಃ ಶುಭೈಃ ಪಾಪೈಃ ಕ್ರಮಾದ್ಯೋಗೌ ಶುಭಾಶುಭೌ .. 1..
 ಶುಭಯೋಗೋದ್ಭವೋ ವಾಗ್ನೀ ರೂಪಶೀಲಗುಣವನ್ವಿತಃ .
 ಪಾಪಯೋಗೋದ್ಭವಃ ಕಾಮೀ ಪಾಪಕರ್ಮಾ ಪರಾರ್ಥಯುಕ್ .. 2..
 ಕೇಂದ್ರೇ ದೇವಗುರೌ ಲಗ್ನಾಚ್ಚಂದ್ರಾದ್ವಾ ಶುಭದೃಗ್ಯುತೇ .
 ನೀಚಾಸ್ತೂರಿಗೃಹೈರ್ಹೀನೇ ಯೋಗೋಽಯಂ ಗಜಕೇಸರೀ .. 3..
 ಗಜಕೇಸರೀಸಂಜಾತಸ್ತೇಜಸ್ವೀ ಧನವಾನ್ ಭವೇತ್ .
 ಮೇಧಾವೀ ಗುಣಸಂಪನ್ನೋ ರಾಜಪ್ರಿಯಕರೋ ನರಃ .. 4..
 ದಶಮೇಶ್ವರಾತ್ ಚಂದ್ರಾತ್ ಕೇವಲೈಶ್ಚ ಶುಭೈರ್ಯುತೇ .
 ಸ ಯೋಗೋಽಮಲಕೀತ್ಪ್ರಾಪ್ತೈಃ ಕೀರ್ತಿರಾಚಂದ್ರತಾರಕೀ .. 5..
 ರಾಜಪೂಜ್ಯೇ ಮಹಾಭೋಗೀ ದಾತಾ ಬಂಧುಜನಪ್ರಿಯಃ .
 ಪರೋಪಕಾರೀ ಧರ್ಮಾತ್ಮಾ ಗುಣಧ್ಯೋಽಮಲಕೀರ್ತಿಜಃ .. 6..
 ಸಪ್ತಮೇ ಚಾಽಷ್ಟಮೇ ಶುದ್ಧೇ ಶುಭಗ್ರಹಯುತೇಽಥವಾ .
 ಕೇಂದ್ರೇಷು ಶುಭಯುಕ್ತೇಷು ಯೋಗಃ ಪರ್ವತಸಂಕ್ಷುಜಃ .. 7..
 ಭಾಗ್ಯವಾನ್ ಪರ್ವತೋತ್ಪನ್ನಃ ವಾಗ್ನೀ ದಾತಾ ಚ ಶಾಸ್ತ್ರವಿತ್ .
 ಹಾಸ್ಯಪ್ರಿಯೋ ಯಶಸ್ವೀ ಚ ತೇಜಸ್ವೀ ಪುರನಾಯಕಃ .. 8..
 ಸುಖೇಶೇಶ್ಯಾ ಮಿಥಃ ಕೇಂದ್ರಗತೌ ಬಲಿನಿ ಲಗ್ನಪೇ .
 ಕಾಹಲೋ ವಾ ಸ್ವಭೋಚ್ಚಸ್ಥೇ ಸುಖೇಶೇ ಕರ್ಮಪಾನ್ವಿತೇ .. 9..
 ಓಜಸ್ವೀ ಸಾಹಸೀ ಧೂರ್ತಶ್ಚತುರಂಗಬಲಾನ್ವಿತಃ .
 ಯತ್ಕಿಂಚಿದ್ ಗ್ರಾಮನಾಥಶ್ಚ ಕಾಹಲೇ ಜಾಯತೇ ನರಃ .. 10..
 ಲಗ್ನೇಶೇ ತುಂಗಗೇ ಕೇಂದ್ರೇ ಗುರುದೃಷ್ಟೇ ತು ಚಾಮರಃ .

ಶುಭದ್ವಯೇ ವಿಲಗ್ನೇ ವಾ ನವಮೇ ದಶಮೇ ಮದೇ .. 11..
 ರಾಜಾ ವಾ ರಾಜಪುಜ್ಯೋ ವಾ ಚಿರಜೀವೀ ಚ ಪಂಡಿತಃ .
 ವಾಗ್ನೀ ಸರ್ವಕಲಾವಿದ್ ವಾ ಚಾಮರೇ ಜಾಯತೇ ಜನಃ .. 12..
 ಸವಲೇ ಲಗ್ನಪೇ ಪುತ್ರಷಷ್ಠಪೌ ಕೇಂದ್ರಗೌ ಮಿಥಃ .
 ಶಂಖೋ ವಾ ಲಗ್ನಕರ್ಮೇಶೌ ಚರೇ ಬಲಿನಿ ಭಾಗ್ಯಪೇ .. 13..
 ಧನಸ್ತ್ರೀಪುತ್ರಸಂಯುಕ್ತೋ ದಯಾಲುಃ ಪುಣ್ಯವಾನ್ ಸುಧೀಃ .
 ಪುಣ್ಯಕರ್ಮಾ ಚಿರಂಜೀವೀ ಶಂಖಯೋಗೋದ್ಭವೋ ನರಃ .. 14..
 ಸಬಲೇ ಭಾಗ್ಯಪೇ ಭೇರೀ ಖಗ್ನಿಃ ಸ್ವಾಂತೋದಯಾಸ್ತಗ್ನಿಃ .
 ಸಬಲೇ ಭಾಗ್ಯಪೇ ವಾಸೌ ಕೇಂದ್ರೇ ಶುಕ್ರೇಜ್ಯಲಗ್ನಪೈಃ .. 15..
 ಧನಸ್ತ್ರೀಪುತ್ರಸಂಯುಕ್ತೋ ಭೂಪಃ ಕೀರ್ತಿಗುಣಾನ್ವಿತಃ .
 ಆಚಾರವಾನ್ ಸುಖೀ ಭೋಗೀ ಭೇರೀಯೋಗೇ ಜನೋ ಭವೇತ್ .. 16..
 ಸಬಲೇ ಲಗ್ನಪೇ ಖೇಟಾಃ ಕೇಂದ್ರೇ ಕೋಣೇ ಸ್ವಭೋಚ್ಚಗಾಃ .
 ಮೃಗಂಗಳೋಗೋ ಜಾತೋಽತ್ರ ಭೂಪೋ ವಾ ತತ್ಸಮಃ ಸುಖೀ .. 17..
 ಕೀರ್ಮೇಶೇ ಕರ್ಮಗೇ ತುಂಗೇ ಕರ್ಮೇಶೇ ಭಾಗ್ಯಪಾನ್ವಿತೇ .
 ಯೋಗಃ ಶ್ರೀನಾಥಸಂಜ್ಞೋಽತ್ರ ಜಾತಃ ಶುಕ್ರಸಮೋ ನೃಪಃ .. 18..
 ಕರ್ಮೇಶೇ ಸುತಗೇ ಕೇಂದ್ರೇ ಬುಧೇಽರ್ಕೇ ಸಬಲೇ ಸ್ವಭೇ .
 ಚಂದ್ರಾತ್ ಕೋಣೇ ಗುರೌ ಜ್ಞೇ ವಾ ಕುಜೇ ಲಾಭೇ ಚ ಶಾರದಃ .. 19..
 ಧನಸ್ತ್ರೀಪುತ್ರಸಂಯುಕ್ತಃ ಸುಖೀ ವಿದ್ವಾನ್ ನೃಪಪ್ರಿಯಃ .
 ತಪಸ್ವೀ ಧರ್ಮಸಂಯುಕ್ತಃ ಶಾರದೇ ಜಾಯತೇ ಜನಃ .. 20..
 ಧರ್ಮಲಗ್ನಗತೇ ಸೌಮ್ಯೋ ಪಂಚಮೇ ಸದಸದ್ಯುತೇ .
 ಪಾಪೇ ಚ ಚತುರಸ್ರಸ್ಥೇ ಯೋಗೋಽಯಂ ಮತ್ಸ್ಯಸಂಜ್ಞಕಃ .. 21..
 ಕಾಲಜ್ಞಃ ಕರುಣಾಮೂರ್ತಿಗುಣಧೀಬಲರೂಪವಾನ್ .
 ಯಶೋವಿದ್ಯಾತಪಸ್ವೀ ಚ ಮತ್ಸ್ಯಯೋಗೇ ಹಿ ಜಾಯತೇ .. 22..
 ಪುತ್ರಾರಿಮದಗಾಃ ಸೌಮ್ಯಾಃ ಸ್ವಭೋಚ್ಚಸುಹೃದಂಶಗಾಃ .
 ತ್ರಿಲಾಭೋದಯಗಾಃ ಪಾಪಾಃ ಕೂರ್ಮಯೋಗಃ ಸ್ವಭೋಚ್ಚಗಾಃ .. 23..
 ಕೂರ್ಮಯೋಗೇ ಜನೋ ಭೂಪೋ ಧೀರೋ ಧರ್ಮಗುಣಾನ್ವಿತಃ .
 ಕೀರ್ತಿಮಾನುಪಕಾರೀ ಚ ಸುಖೀ ಮಾನವನಾಯಕಃ .. 24..
 ಭಾಗ್ಯೇಶೇ ಧನಭಾವಾಸ್ಥೇ ಧನೇಶೇ ಭಾಗ್ಯಭಾವಗೇ .
 ಲಗ್ನೇಶೇ ಕೇಂದ್ರಕೋಣಸ್ಥೇ ಖಡ್ಗಯೋಗಃ ಸ ಕಥ್ಯತೇ .. 25..
 ಖಡ್ಗಯೋಗೇ ಸಮುತ್ಪನ್ನೋ ಧನಭಾಗ್ಯಸುಖಾನ್ವಿತಃ .
 ಶಾಸ್ತ್ರಜ್ಞೋ ಬುದ್ಧಿವೀರ್ಯಾಢ್ಯಃ ಕೃತಜ್ಞಃ ಕುಶಲೋ ನರಃ .. 26..
 ಕೇಂದ್ರೇ ಮೂಲತ್ರಿಕೋಣಸ್ಥೇ ಭಾಗ್ಯೇಶೇ ವಾ ಸ್ವಭೋಚ್ಚಗೇ .

ಲಗ್ನಾಧಿಪೇ ಬಲಾಢ್ಯೇ ಚ ಲಕ್ಷ್ಮೀಯೋಗಃ ಪ್ರಕೀರ್ತ್ಯತೇ .. 27..
 ಸುರೂಪೋ ಗುಣವಾನ್ ಭೂಪೋ ಬಹುಪುತ್ರಧನಾನ್ವಿತಃ .
 ಯಶಸ್ವೀ ಧರ್ಮಸಂಪನ್ನೋ ಲಕ್ಷ್ಮೀಯೋಗೇ ಜನೋ ಭವೇತ್ .. 28..
 ಲಗ್ನೇ ಸ್ಥಿರೇ ಭೃಗೌ ಕೇಂದ್ರೇ ಚಂದ್ರಕೋಣೇ ಶಭಾನ್ವಿತೇ .
 ಮಾನಸ್ಥಾನಗತೇ ಸೌರೇ ಯೋಗೋಽಯಂ ಕುಸುಮಾಭಿಧಃ .. 29..
 ಭೂಪೋ ವಾ ಭೂಪತುಲ್ಯೋ ವಾ ದತಾ ಭೋಗೀ ಸುಖೀ ಜನಃ .
 ಕುಲಮುಖ್ಯೋ ಗುಣೇ ವಿದ್ವಾನ್ ಜಾಯತೇ ಕುಸುಮಾಕ್ಷಯೇ .. 30..
 ದ್ವಿತೀಯೇ ಪಂಚಮೇ ಜೀವೇ ಬುಧಶುಕ್ರಯುತೇಕ್ಷಿತೇ .
 ಕ್ಷತ್ರೇ ತಯೋರ್ವಾ ಸಂಪ್ರಪ್ತೇ ಯೋಗಃ ಸ ಚ ಕಲಾನಿಧಿಃ .. 31..
 ಕಲಾನಿಧಿಸಮುತ್ಪನ್ನೋ ಗುಣವಾನ್ ಭೂಪವಂದಿತಃ .
 ರೋಗಹೀನಃ ಸುಖೀ ಜಾತೋ ಧನವಿದ್ಯಾಸಮನ್ವಿತಃ .. 32..
 ಲಗ್ನೇಶತದ್ಗತಕ್ಷೇಶತದ್ಗತಕ್ಷೇಶತದಂಶಪಾಃ .
 ಕೇಂದ್ರೇ ಕೋಣೇ ಸ್ವತುಂಗೇ ವಾ ಯೋಗಃ ಕಲ್ಪದ್ರುಮೋ ಮತಃ .. 33..
 ಸರ್ವೈಶ್ಚರ್ಯಯುತೋ ಭೂಪೋ ಧರ್ಮಾತ್ಮಾ ಬಲಸಂಯುತಃ .
 ಯುದ್ಧಪ್ರಿಯೋ ದಯಾಲುಶ್ಚ ಪಾರಿಜಾತೇ ನರೋ ಭವೇತ್ .. 34..
 ಸ್ವಾಂತ್ಯಾಷ್ಟಸ್ಥೈರ್ವಿಧಿವಿಧಿಶಾನ್ದಾದ್ ಹರಿಯೋಗಃ ಶುಭಗ್ರಹೈಃ .
 ಕಾಮೇಶಾದ್ ಬಂಧುಧರ್ಮಾಷ್ಟಸ್ಥಿತ್ಯೈಃ ಸೌಮ್ಯೈರ್ಹರಾಭಿಧಃ .. 35..
 ಲಗ್ನೇಶಾದ್ ಬಂಧುಕರ್ಮಯಸ್ಥಿತ್ಯೈರ್ಬ್ರಹ್ಮಾಕ್ಷಯಃ ಸ್ಮೃತಃ .
 ಏಷು ಜಾತಃ ಸುಖೀ ವಿದ್ವಾನ್ ಧನಪುತ್ರಾದಿಸಂಯುತಃ .. 36..
 ಲಗ್ನಾನ್ಮದಾಷ್ಟಗೈಃ ಸೌಮ್ಯೈಃ ಪಾಪದೃಗ್ಯೋಗವರ್ಜಿತೈಃ .
 ಯೋಗೋ ಲಗ್ನಾಧಿಯೋಗೋಽಸ್ಮಿನ್ ಮಹಾತ್ಮಾ ಶಾಸ್ತ್ರವಿತ್ ಸುಖೀ .. 37..
 ಲಗ್ನಪೇ ಪಾರಿಜಾತಸ್ಥೇ ಸುಖೀ ವರ್ಗೋತ್ತಮೇ ಹ್ಯರುಕ್ .
 ಗೋಪುರೇ ಧನಧಾನ್ಯಾಢ್ಯಾ ಭೂಪಃ ಸಿಂಹಾಸನೇ ಸ್ಥಿತೇ .. 38..
 ವಿದ್ವಾನ್ ಪಾರಾವತೇ ಶ್ರೀಮಾನ್ ದೇವಲೋಕೇ ಸವಾಹನಃ .
 ಐರಾವತಸ್ಥಿತೇ ಜಾತೋ ವಿಖ್ಯಾತೋ ಭೂಪವಂದಿತಃ .. 39..

ಅಥ ಚಂದ್ರಯೋಗಾಧ್ಯಾಯಃ .. 37..
 ಸಹಸ್ರರಶ್ಮಿತಚಂದ್ರೇ ಕಂಟಕಾದಿಗತೇ ಕ್ರಮಾತ್ .
 ಧನಧೀನೈಪುಣಾದೀನಿ ನ್ಯೂನಮಧ್ಯೋತ್ತಮಾನಿ ಹಿ .. 1..
 ಸ್ವಾಂಶೇ ವಾ ಸ್ವಾಧಿಮಿತ್ರಾಂಶೇ ಸ್ಥಿತಶ್ಚ ದಿವಸೇ ಶಶೀ .
 ಗುರುಣಾ ದೃಶ್ಯತೇ ತತ್ರ ಜಾತೋ ಧನಸುಖಾನ್ವಿತಃ .. 2..

ಸ್ವಾಂಶೇ ವಾ ಸ್ವಾಧಿಮಿತ್ರಾಂಶೇ ಸ್ಥಿತಶ್ಚ ಶಶಭೃನ್ನಿಶಿ .
 ಶುಕ್ರೇಣ ದೃಶ್ಯತೇ ತತ್ರ ಜಾತೋ ಧನಸುಖಾನ್ವಿತಃ .. 3..
 ಏತದ್ವಿಪರ್ಯಯಸ್ಥೇ ಚ ಶುಕ್ರೇಜ್ಯಾನವಲೋಕಿತೇ .
 ಜಾಯತೇಽಲ್ಪಧನೋ ಬಾಲೋ ಯೋಗೇಽಸ್ಮಿನ್ನಿಧನೋಽಥವಾ .. 4..
 ಚಂದ್ರಾದ್ರಂಧ್ರಾರಿಕಾಮಸ್ಥೈ ಸೌಮ್ಯೈಃ ಸ್ಯಾಧಿಯೋಗಕಃ .
 ತತ್ರ ರಾಜಾ ಚ ಮಂತ್ರೀ ಚ ಸೇನಾಧೀಶಶ್ಚ ಬಲಕ್ರಮಾತ್ .. 5..
 ಚಂದ್ರಾದ್ ವೃದ್ಧಿಗತೈಃ ಸರ್ವೈಃ ಶುಭೈರ್ಜಾತೋ ಮಹಾಧನೀ .
 ದ್ವಾಭ್ಯಾಂ ಮಧ್ಯಧನೋ ಜಾತ ಏಕೇನಾಲ್ಪಧನೋ ಭವೇತ್ .. 6..
 ಚಂದ್ರಾತ್ ಸ್ವಾಂತೋಭಯಸ್ಥೇ ಹಿ ಗ್ರಹೇ ಸೂರ್ಯಂ ಬಿನಾ ಕ್ರಮಾತ್ .
 ಸುನಫಾಖ್ತೋಽನಫಾಖ್ಯಶ್ಚ ಯೋಗೋ ದುರಧರಾಹ್ವಯಃ .. 7..
 ರಾಜಾ ವಾ ರಾಜತುಲ್ಯೋ ವಾ ಧೀಧನಖ್ಯಾತಿಮಾಂಜನಃ .
 ಸ್ವಭುಜಾರ್ಜಿತವಿತ್ತಶ್ಚ ಸುನಫಾಯೋಗಸಂಭವಃ .. 8..
 ಭೂಪೋಽಗದಶರೀರಶ್ಚ ಶೀಲವಾನ್ ಖ್ಯಾತಕೀರ್ತಿಮಾನ್ .
 ಸುರೂಪಶ್ಚಾನಫಾಜಾತೋ ಸುಖೈಃ ಸರ್ವೈಃ ಸಮನ್ವಿತಃ .. 9..
 ಉತ್ಪನ್ನಸುಖಭುಗ್ ದಾತಾ ಧನವಾಹನಸಂಯುತಃ .
 ಸದ್ಭ್ರೂತೋ ಜಾಯತೇ ನೂನಂ ಜನೋ ದುರಧರಾಭವಃ .. 10..
 ಚಂದ್ರಾದಾದ್ಯಧನಾನ್ವಸ್ಥೋ ವಿನಾ ಭಾನುಂ ನ ಚೇದ್ಧಹಃ .
 ಕಶ್ಚಿತ್ ಸ್ಯಾದ್ವಾ ವಿನಾ ಚಂದ್ರಂ ಲಗ್ನಾತ್ ಕೇಂದ್ರಗತೋಽಥ ವಾ .. 11..
 ಯೋಗಃ ಕೇಮದ್ರಮೋ ನಾಮ ತತ್ರ ಜಾತೋಽತಿಗರ್ಹಿತಃ .
 ಬುದ್ಧಿವಿದ್ಯಾವಿಹೀನಶ್ಚ ದರಿದ್ರಾಪತ್ತಿಸಂಯುತಃ .. 12..
 ಅನ್ಯಯೋಗಫಲಂ ಹಂತಿ ಚಂದ್ರಯೋಗೋ ವಿಶೇಷತಃ .
 ಸ್ವಫಲಂ ಪ್ರದದಾತೀತಿ ಬುಧೋ ಯತ್ನಾದ್ ವಿಚಿಂತಯೇತ್ .. 13..

ಅಥ ರವಿಯೋಗಾಧ್ಯಾಯಃ .. 38..
 ಸೂರ್ಯಾತ್ ಸ್ವಂತೋಭಯಸ್ಥೈಶ್ಚ ವಿನಾ ಚಂದ್ರಂ ಕುಜಾದಿಭಿಃ .
 ವೇಶಿವೋಶಿಸಮಾಖ್ಯಾ ಚ ತಥೋಭಯಚರಃ ಕ್ರಮಾತ್ .. 1..
 ಸಮದೃಕ್ ಸತ್ಯವಾಜ್ ಮರ್ತ್ಯೋ ದೀರ್ಘಕಾಯೋಽಲಸಸ್ತಥಾ .
 ಸುಖಭಾಗಲ್ಪವಿತ್ತೋಽಪಿ ವೇಶಿಯೋಗಸಮುದ್ಭವಃ .. 2..
 ವೋಶೌ ಚ ನಿಪುಣೋ ದಾತಾ ಯಶೋವಿದ್ಯಾಬಲಾವಂತಿಃ .
 ತಥೋಭಯಚರೇ ಜಾತೋ ಭೂಪೋ ವಾ ತತ್ಸಮಃ ಸುಖೀ .. 3..
 ಶುಭಗ್ರಹಭವೇ ಯೋಗೇ ಫಲಮೇವಂ ವಿಚಿಂತಯೇತ್ .

ಪಾಪಗ್ರಹಸಮುತ್ಪನ್ನೇ ಯೋಗೇ ತು ಫಲಮನ್ಯಥಾ .. 4..

ಅಥ ರಾಜಯೋಗಾಧ್ಯಾಯಃ .. 39..

ಅಧಾತಃ ಸಂಪ್ರವಕ್ಷ್ಯಾಮಿ ರಾಯಯೋಗಾನ್ ದ್ವಿಜೋತ್ತಮ .
ಯೇಷಾಂ ವಿಜ್ಞಾನಮಾತ್ರೇಣ ರಾಜಪೂಜ್ಯೋ ಜನೋ ಭವೇತ್ .. 1..
ಯೇ ಯೋಗಾಃ ಶಂಭುನಾ ಪ್ರೋಕ್ತಾಃ ಪುರಾ ಶೈಲಸುತಾಗ್ರತಃ .
ತೇಷಾಂ ಸಾರಮಹಂ ವಕ್ಷ್ಯೇ ತವಾಗ್ರೇ ದ್ವಿಜನಂದನ .. 2..
ಚಿಂತಯೇತ್ ಕಾರಕಾಂಶೇ ವಾ ಜನುರ್ಲಗ್ನೇಽಥ ವಾ ದ್ವಿಜ .
ರಾಜಯೋಗಕರೌ ದ್ವೌ ದ್ವೌ ಸ್ಪುಟೌ ಖೇಟೌ ಪ್ರಯತ್ನತಃ .. 3..
ಆತ್ಮಕಾರಕಪುತ್ರಾಭ್ಯಾಂ ಯೋಗಮೇಕಂ ಪ್ರಕಲ್ಪಯೇತ್ .
ತನುಪಂಚಮನಾಥಾಭ್ಯಾಂ ತಥೈವ ದ್ವಿಜಸತ್ತಮ .. 4..
ಲಗ್ನಪುತ್ರೇಶಯೋರಾತ್ಮಪುತ್ರಕಾರಕಯೋರ್ಧ್ವಯೋಃ .
ಸಂಬಂಧಾತ್ ಪೂರ್ಣಮರ್ಧಂ ವಾ ಪಾದಂ ವೀರ್ಯಾನುಸಾರತಃ .. 5..
ಲಗ್ನೇಶೇ ಪಂಚಮೇ ಭಾವೇ ಪಂಚಮೇಶೇ ಚ ಲಗ್ನೇ .
ಪುತ್ರಾತ್ಮಕಾರಕೌ ವಿಪ್ರ ಲಗ್ನೇ ಚ ಪಂಚಮೇ ಸ್ಥಿತಃ .. 6..
ಸೋಮೋಽಪಿ ಸ್ವಂಶೇ ಸ್ವಭೇ ವಾಸಪಿ ಶುಭಗ್ರಹನಿರೀಕ್ಷಿತೋ .
ಮಹಾರಾಜಾಖ್ಯಾಯೋಗೋಽತ್ರ ಜಾತಃ ಖ್ಯಾತಃ ಸುಖಾನ್ವಿತಃ .. 7..
ಭಾಗ್ಯೇಶಃ ಕಾರಕೋ ಲಗ್ನೇ ಪಂಚಮೇ ಸಪ್ತಮೇಽಪಿ ವಾ .
ರಾಜಯೋಗಪ್ರದಾತಾರೌ ಶುಭಖೇಟಯುತೇಕ್ಷಿತೌ .. 8..
ಲಗ್ನೇಶಾತ್ ಕಾರಕಾಚ್ಛಾಪಿ ಧನೇ ತುರ್ಯೇ ಚ ಪಂಚಮೇ .
ಶುಭಖೇಟಯುತೇ ಭಾವೇ ಜಾತೋ ರಾಜಾ ಭವೇದ್ ಧ್ರುವಂ .. 9..
ತೃತೀಯೇ ಷಷ್ಠಭೇ ತಾಭ್ಯಾಂ ಪಾಪಗ್ರಹಯುತೇಕ್ಷಿತೇ .
ಜಾತೋ ರಾಜಾ ಭವೇದೇವಂ ಮಿಶ್ರೇ ಮಿಶ್ರಫಲಂ ವದೇತ್ .. 10..
ಸ್ವಾಂಶೇ ವಾ ಪಂಚಮೇ ಶುಕ್ರೇ ಜೀವೇಂದುಯುತವೀಕ್ಷಿತೇ .
ಲಗ್ನೇ ಲಗ್ನಪದೇ ವಾಸಪಿ ರಾಜವರ್ಗೋ ಭವೇನ್ನರಃ .. 11..
ಜನ್ಮಾಗೇ ಕಾಲಹೋರಾಂಗೇ ಕಾಲಂಗೇ ಯೇನ ಕೇನಚಿತ್ .
ಏಕಗ್ರಹೇಣ ಸಂದೃಷ್ಟೇ ತ್ರಿತಯೇ ರಾಜಭಾಗ್ ಜನಃ .. 12..
ಲಗ್ನಷಡ್ವರ್ಗಕೇ ಚೈವಮೇಕಖೇಟಯುತೇಕ್ಷಿತೇ .
ರಾಜಯೋಗೋ ಭವತ್ಯೇವ ನಿರ್ವಿಶಂಕ ದ್ವಿಜೋತ್ತಮ .. 13..
ಪೂರ್ಣದೃಷ್ಟೇ ಪೂರ್ಣಯೋಗಮರ್ಧದೃಷ್ಟೇಽರ್ಧಮೇವ ಚ .
ವಾದದೃಷ್ಟೇ ವಾದಯೋಗಮಿತಿ ಜ್ಞೇಯಂ ಕ್ರಮಾತ್ ಫಲಂ .. 14..

ಲಗ್ನತ್ರಯೇ ಸ್ವಭೋಚ್ಚಸ್ಥೇ ಖೇಟೇ ರಾಜಾ ಭವೇದ್ ಧ್ರುವಂ .
 ಯದ್ವಾ ಲಗ್ನೇ ದೃಕಾಣೇಽಶೇ ಸ್ವೋಚ್ಚಖೇಟಯುತೇ ದ್ವಿಜ .. 15..
 ಪದೇ ಶುಭ ಸಚಂದ್ರೇ ಚ ಧನೇ ದೇವಗುರೌ ತಥಾ .
 ಸ್ವೋಚ್ಚಸ್ಥಖೇಟಸಂದೃಷ್ಟೇ ರಾಜಯೋಗೋ ನ ಸಂಶಯಃ .. 16..
 ಶುಭೇ ಲಗ್ನೇ ಶುಭೇ ತ್ವರ್ಧೇ ತೃತೀಯೇ ಪಾಪಖೇಚರೇ .
 ಚತುರ್ಧೇ ಚ ಶುಭೇ ಪ್ರಾಪ್ತೇ ರಾಜಾ ವಾ ತತ್ಸಮೋಽಪಿ ವಾ .. 17..
 ಸ್ವೋಚ್ಚಸ್ಥೋ ಹರಿಣಾಂಕೋ ವಾ ಜೀವೋ ವಾ ಶುಕ್ರ ಏವ ವಾ .
 ಬುಧೋ ವಾ ಧನಭಾವಸ್ಥಃ ಶ್ರಿಯಂ ದಿಶತಿ ದೇಹಿನಃ .. 18..
 ಷಷ್ಠೇಽಷ್ಟಮೇ ತೃತೀಯೇ ವಾ ಸ್ವಸ್ತನೀಚಗತಾ ಗ್ರಹಾಃ .
 ಲಗ್ನಂ ಪಶ್ಯೇತ್ ಸ್ವಭೋಚ್ಚಸ್ಥೋ ಲಗ್ನಪೋ ರಾಜ್ಯಯೋಗದಃ .. 19..
 ಷಷ್ಠಾಽಷ್ಟಮವ್ಯಯಾಧೀಶಾ ನೀಚಸ್ಥಾ ರಿಪುಭೇಽಸ್ಥಗಾಃ .
 ಸ್ವೋಚ್ಚಸ್ವಭಗಲಗ್ನೇಶೋ ಲಗ್ನಂ ಪಶ್ಯಂಶ್ಚ ರಾಜ್ಯದಃ .. 20..
 ಸ್ವೋಚ್ಚಸ್ವಭಸ್ಥರಾಜ್ಯೇಶೋ ಲಗ್ನಂ ಪಶ್ಯಂಶ್ಚ ರಾಜ್ಯದಃ .
 ಶುಭಾಃ ಕೇಂದ್ರಸ್ಥಿತಾ ವಾಽಪಿ ರಾಜ್ಯದಃ ನಾತ್ರ ಸಂಶಯಃ .. 21..
 ಶುಭರಾಶೌ ಶುಭಾಂಶೇ ಚ ಕಾರಕೋ ಧನವಾನ್ ಭವೇತ್ .
 ತದಂಶಕೇಂದ್ರೇಷು ಶುಭೇ ನೂನಂ ರಾಜಾ ಪ್ರಜಾಯತೇ .. 22..
 ಲಗ್ನಾರೂಢಂ ದಾರಪದಂ ಮಿಥಃ ಕೇಂದ್ರ ಸ್ಥಿತಂ ಯದಿ .
 ತ್ರಿಲಾಭೇ ವಾ ತ್ರಿಕೋಣೇ ವಾ ತದಾ ರಾಜಾ ನ ಸಂಶಯಃ .. 23..
 ಭಾವಹೋರಾಘಟೀಸಂಜ್ಞಲಗ್ನಾನಿ ಚ ಪ್ರಪಶ್ಯತಿ .
 ಸ್ವೋಚ್ಚಗ್ನೋ ರಾಜಯೋಗೋ ಲಗ್ನದ್ವಯಮಥಾಪಿ ವಾ .. 24..
 ರಾಶೇರ್ದ್ರೇಷ್ಕಾಣತೋಽಶಾಚ್ಚ ರಾಶೇರಂಶಾದಥಾಪಿ ವಾ .
 ಯದ್ವಾ ರಾಶಿದೃಕಾಣಾಭ್ಯಾಂ ಲಗ್ನದ್ರಷ್ಟ್ವಾ ತು ಯೋಗದಃ .. 25..
 ಪದೇ ಸ್ವೋಚ್ಚಖಗಾಕ್ರಾಂತೇ ಚಂದ್ರಾಕ್ರಾಂತೇ ವಿಶೇಷತಃ .
 ಕ್ರಾಂತೇ ಚ ಗುರುಶುಕ್ರಾಭ್ಯಾಂ ಕೇನಾಪ್ಯುಚ್ಚಗ್ರಹೇಣ ವಾ .. 26..
 ದುಷ್ಟಾರ್ಗಲಗ್ರಹಾಭಾವೇ ರಾಜಯೋಗೋ ನ ಸಂಶಯಃ .
 ಶುಭಾರೂಢೇ ತತ್ರ ಚಂದ್ರೇ ಧನೇ ದೇವಗುರೌ ತಥಾ .. 27..
 ದುಃಸ್ಥಾನೇಶೋಽಪಿ ನೀಚಸ್ಥೋ ಯದಿ ಲಗ್ನಂ ಪ್ರಪಶ್ಯತಿ .
 ತದಾಽಪಿ ರಾಜಯೋಗಃ ಸ್ಯಾದಿತಿ ಜ್ಞೇಯಂ ದ್ವಿಜೋತ್ತಮ .. 28..
 ಚತುರ್ಥದಶಮಾರ್ಥಾಯಪತಿದೃಷ್ಟೇ ವಿಲಗ್ನಭೇ .
 ಪದಾಲ್ಲಾಭೇ ತು ಶುಕ್ರೇಣ ದೃಷ್ಟೇಽಪ್ಯಾರೂಢಭೇ ಶುಭೇ .. 29..
 ರಾಜಾ ವಾ ತತ್ಸಮೋ ವಾಪಿ ಜಾತಕೋ ಜಾಯತೇ ಧ್ರುವಂ .
 ಷ.ಷ್ಠಾಷ್ಟಮಗತೇ ನೀಚೇ ಲಗ್ನಂ ಪಶ್ಯತಿ ವಾ ತಥಾ .. 30..


ತೃತೀಯಲಾಭಗೇ ನೀಚೇ ಲಗ್ನಂ ಪಶ್ಯತಿ ವಾ ತಥಾ .
 ಲಗ್ನಾಂಶಕೇಂದ್ರೇಷು ಶುಭೇ ನಿಗ್ರಹಾನುಗ್ರಹಕ್ಷಮಃ .. 31..
 ಅಧಾಃಹಂ ಸಂಪ್ರವಕ್ಷ್ಯಾಮಿ ರಾಜಯೋಗಾದಿಕಂ ಪರಂ .
 ಗ್ರಹಾಣಾಂ ಸ್ಥಾನಭೇದೇನ ದೃಷ್ಟಿಯೋಗವಶಾತ್ ಫಲಂ .. 32..
 ತಪಃಸ್ಥಾನಾಧಿಪೋ ಮಂತ್ರೀ ಮಂತ್ರಾಧೀಶೋ ವಿಶೇಷತಃ .
 ಉಭಾವನ್ಯೋನ್ಯಸಂದೃಷ್ಟೌ ಜಾತಶ್ಚೇದಿಹ ರಾಜ್ಯಭಾಕ್ .. 33..
 ಯತ್ರ ಕುತ್ರಾಪಿ ಸಂಯುಕ್ತೌ ತೌ ವಾಪಿ ಸಮಸಪ್ತಮೌ .
 ರಾಜವಂಶಭವೋ ಬಾಲೋ ರಾಜಾ ಭವತಿ ನಿಶ್ಚಿತಂ .. 34..
 ವಾಹನೇಶಸ್ತಥಾ ಮಾನೇ ಮಾನೇಶೋ ವಾಹನೇ ಸ್ಥಿತಃ .
 ಬುದ್ಧಧರ್ಮಾಧಿಪಾಭ್ಯಾಂ ತು ದೃಷ್ಟಶ್ಚೇದಿಹ ರಾಜ್ಯಭಾಕ್ .. 35..
 ಸುತಕರ್ಮಸುಹೃಲ್ಲಗ್ನನಾಥಾ ಧರ್ಮಪಸಂಯುತಾಃ .
 ಯಸ್ಯ ಜನ್ಮನಿ ಭೂಪೋಽಸೌ ಕೀರ್ತ್ಯಾ ಖ್ಯಾತೋ ದಿಗಂತರೇ .. 36..
 ಸುಖಕರ್ಮದಿಪೌ ವಾಪಿ ಮಂತ್ರಿನಾಥೇನ ಸಂಯುತೌ .
 ಧರ್ಮನಾಥೇನ ವಾ ಯುಕ್ತೌ ಜಾತಶ್ಚೇದಿಹ ರಾಜ್ಯಭಾಕ್ .. 37..
 ಸುತೇಶೇ ಧರ್ಮನಾಥೇನ ಯುತೇ ಲಗ್ನೇಶ್ಚರೇಣ ವಾ .
 ಲಗ್ನೇ ಸುಖೇಽಥವಾ ಮಾನೇ ಸ್ಥಿತೇ ಜಾತೋ ನೃಪೋ ಭವೇತ್ .. 38..
 ಧರ್ಮಸ್ಥಾನೇ ಸ್ಥಿತೇ ಜೀವೇ ಸ್ವಗೃಹೇ ಭೃಗುಸಂಯುತೇ .
 ಪಂಚಮಾಧಿಪಯುಕ್ತೇ ವಾ ಜಾತಶ್ಚೇದಿಹ ರಾಜಭಾಕ್ .. 39..
 ದಿನಾರ್ಥಾಚ್ಚ ನಿಶಾರ್ಥಾಚ್ಚ ಪರಂ ಸಾರ್ಥದ್ವಿನಾಡಿಕಾ .
 ಶುಭಾ ವೇಲಾ ತದುತ್ಪನ್ನೋ ರಾಜಾ ಸ್ಯಾತ್ತತ್ಪಮೋಽಪಿ ವಾ .. 40..
 ಚಂದ್ರಃ ಕವಿಂ ಕವಿಶ್ಚಂದ್ರಮನ್ಯೋಽನ್ಯಂ ತ್ರಿಭವಸ್ಥಿತಃ .
 ಮಿಥಃ ಪಶ್ಯತಿ ವಾ ಕ್ವಾಪಿ ರಾಜಯೋಗ ಉದಾಹೃತಃ .. 41..
 ಚಂದ್ರೇ ವರ್ಗೋತ್ತಮಾಂಶಸ್ಥೇ ಸಬಲೇ ಚತುರಾದಿಭಿಃ .
 ಗ್ರಹೈರ್ಧೃಷ್ಟೇ ಚ ಯೋ ಜಾತಃ ಸ ರಾಜಾ ಭವತಿ ಧ್ರುವಂ .. 42..
 ಉತ್ತಮಾಂಶಗತೇ ಲಗ್ನೇ ಚಂದ್ರಾನ್ಯೈಶ್ಚತುರಾದಿಭಿಃ .
 ಗ್ರಹೈರ್ಧೃಷ್ಟೇಽಪಿ ಯೋ ಜಾತಃ ಸೋಽಪಿ ಭೂಮಿಪತಿರ್ಭವೇತ್ .. 43..
 ತ್ಯಲ್ಪೈರುಚ್ಚಸ್ಥಿತೈಃ ಖೇಟೇ ರಾಜಾ ರಾಜಕುಲೋದ್ಭವಃ .
 ಅನ್ಯವಂಶಭವಸ್ತತ್ರ ರಾಜತುಲ್ಯೋ ಧನೈರ್ಯುತಃ .. 44..
 ಚತುರ್ಭಿಃ ಪಂಚಭಿರ್ವಾಽಪಿ ಖೇಟೈಃ ಸ್ವೋಚ್ಚತ್ರಿಕೋಣಗೈಃ .
 ಹೀನವಂಶಭವಶ್ಚಾಪಿ ರಾಜಾ ಭವತಿ ನಿಶ್ಚಿತಃ .. 45..
 ಷಡ್ಧಿರುಚ್ಚಗತೈಃ ಖೇಟೈಶ್ಚಕ್ರವರ್ತಿತ್ವಮಾಪ್ನುಯಾತ್ .
 ಏವಂ ಬಹುವಿಧಾ ರಾಜಯೋಗಾ ಜ್ಞೇಯಾ ದ್ವಿಜೋತ್ತಮ .. 46..

ಏಕೋ ಗುರುರ್ಭಗುವಾಪಿ ಬುದೋ ವಾ ಸ್ವೋಚ್ಚಸಂಸ್ಥಿತಃ .
 ಶುಭಗ್ರಹಯುತೇ ಕೇಂದ್ರೇ ರಾಜಾ ವಾ ತತ್ಸಮೋ ಭವೇತ್ .. 47..
 ಕೇಂದ್ರೇಸ್ಥಿತೈಃ ಶುಭೈಃ ಸರ್ವೈಃ ಪಾಪೈಶ್ಚ ತ್ರಿಷಡಾಯಗೈಃ .
 ಹೀನವಂಶೋಽಪಿ ಯೋ ಜಾತಃ ಸ ರಾಜಾ ಭವತಿ ಧ್ರುವಂ .. 48..


ಅಥ ರಾಜಸಂಬಂಧಯೋಗಾಧ್ಯಾಯಃ .. 40..
 ರಾಜ್ಯನಾಥೇ ಜನುರ್ಲಗ್ನಾದಮಾತ್ಯೇಶಯುತೇಕ್ಷಿತೇ .
 ಅಮಾತ್ಯಕಾರಕೇಣಾಪಿ ಪ್ರಧಾನತ್ವಂ ನೃಪಾಲಯೇ .. 1..
 ಲಾಭೇಶವೀಕ್ಷಿತೇ ಲಾಭೇ ಪಾಪದೃಗ್ಯೋಗವರ್ಜಿತೇ .
 ರಾಜ್ಯಭಾವೇ ತದಾ ವಿಪ್ರ ಪ್ರಧಾನತ್ವಂ ನೃಪಾಲಯೇ .. 2..
 ಅಮಾತ್ಯಕಾರಕೇಣಾಪಿ ಕಾರಕೇಂದ್ರೇಣ ಸಂಯುತೇ .
 ತೀವ್ರಬುದ್ಧಿಯುತೋ ಬಾಲೋ ರಾಜಮಂತ್ರೀ ಭವೇದ್ ಧ್ರುವಂ .. 3..
 ಅಮಾತ್ಯಕಾರಕೇ ವಿಪ್ರ ಸಬಲೇ ಶುಭಸಂಯುತೇ .
 ಸ್ವಕ್ಷೇತ್ರೇಸ್ವೋಚ್ಚಗೇ ವಾಪಿ ರಾಜಮಂತ್ರೀ ಭವೇದ್ ಧ್ರುವಂ .. 4..
 ಅಮಾತ್ಯಕಾರಕೇ ಲಗ್ನೇ ಪಂಚಮೇ ನವಮೇಽಪಿ ವಾ .
 ರಾಜಮಂತ್ರೀ ಭವೇದ್ ಬಾಲೋ ವಿಖ್ಯಾತೋ ನಾಸ್ತ್ರಸಂಶಯಃ .. 5..
 ಆತ್ಮಕಾರಕತಃ ಕೇಂದ್ರೇ ಕೋಣೇ ವಾಸಮಾತ್ಯಕಾರಕೇ .
 ತದಾ ರಾಜಕೃಪಾಯುಕ್ತೋ ಜಾತೋ ರಾಜಾಶ್ರಿತಃ ಸುಖೀ .. 6..
 ಕಾರಕಾಚ್ಚ ತಥಾರೂಢಾತ್ ಲಗ್ನಾಚ್ಚ ದ್ವಿಜಸತ್ತಮ .
 ತೃತೀಯೇ ಷಷ್ಠಭೇ ಪಾಪೈಃ ಸೇನಾಧೀಶಃ ಪ್ರಜಾಯತೇ .. 7..
 ಕಾರಕೇ ಕೇಂದ್ರೇ ಕೋಣೇಷು ಸ್ವತುಂಗೇ ವಾ ಸ್ವಭೇ ಸ್ಥಿತೇ .
 ಭಾಗ್ಯಪೇನ ಯುತೇ ದೃಷ್ಟೇ ರಾಜಮಂತ್ರೀ ಭವೇದ್ ಧ್ರುವಂ .. 8..
 ಕಾರಕೇ ಜನ್ಮರಾಶೀಶೇ ಲಗ್ನಗೇ ಶುಭಸಂಯುತೇ .
 ಮಂತ್ರಿತ್ವೇ ಮುಖ್ಯಯೋಗೋಽಯಂ ವಾರ್ಧಕೇನಾಸ್ತ್ರ ಸಂಶಯಃ .. 9..
 ಕಾರಕೇ ಶುಭಸಂಯುಕ್ತೇ ಪಂಚಮೇ ಸಪ್ತಮೇಽಪಿ ವಾ .
 ದಶಮೇ ನವಮೇ ವಾಸಪಿ ಧನಂ ರಾಜಾಶ್ರಯಾದ್ ಭವೇತ್ .. 10..
 ಭಾಗ್ಯಭಾವಪದೇ ಲಗ್ನೇ ಕಾರಕೇ ನವಮೇಽಪಿ ವಾ .
 ರಾಜಸಂಬಂಧಯೋಗೋಽಯಂ ನಿರ್ವಿಶಂಕಂ ದ್ವಿಜೋತ್ತಮ .. 11..
 ಲಾಭೇಶೇ ಲಾಭಭಾವಸ್ಥೇ ಪಾಪದೃಷ್ಟಿವಿವರ್ಜಿತೇ .
 ಕಾರಕೇ ಶುಭಸಂಯುಕ್ತೇ ಲಾಭಸ್ತಸ್ಯ ನೃಪಾಲಯಾತ್ .. 12..
 ಲಗ್ನೇಶೇ ರಾಜ್ಯಭಾವಸ್ಥೇ ರಾಜ್ಯೇಶೇ ಲಗ್ನಸಂಸ್ಥಿತೇ .
 ಪ್ರಬಲೋ ರಾಜಸಂಬಂಧಯೋಗೋಽಯಂ ಪರಿಕೀರ್ತಿತಃ .. 13..

ಕಾರಕಾತ್ ತುರ್ಯಂಭಾವಸ್ಥೌ ಸಿತೇಂದೂ ದ್ವಿಜಸತ್ತಮು .
ಯಸ್ಯ ಜನ್ಮನಿ ಜಾತೋಽಯಂ ರಾಜಚಿಹ್ನೇನ ಸಂಯುತಃ .. 14..
ಲಗ್ನೇಶೇ ಕಾರಕೇ ವಾಽಪಿ ಪಂಚಮೇಶೇನ ಸಂಯುತೇ .
ಕೇಂದ್ರೇ ಕೋಣೇ ಸ್ಥಿತೇ ತಸ್ಮಿನ್ ರಾಜಮಿತ್ರಂ ಭವೇನ್ನರಃ .. 15..

Encoded and proofread by ajarve at fms30.cca.rockwell.com (Ahto Jarve)

——
bRihatpArAsharahorAshAstramh 31-40

pdf was typeset on January 14, 2022

——

Please send corrections to sanskrit@cheerful.com

